



# ఉద్యమ కెరటం

నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 1 |

| సంచిక: 291 |

| 11-5-2026 |

| మంగళవారం |

| పేజీలు: 8 |

| వెల : రూ.5/-



## భార్య బానిస కాదు!

- జంతువులా చూసే హక్కు లేదు
- ఆత్మగౌరవంతో బతికే హక్కు అందరికీ ఉంది
- సుప్రీంకోర్టు ఘాటు వ్యాఖ్యలు
- గృహ మింస కేసులో నిందితుడి ముందస్తు బెయిల్ పిటిషన్ తిరస్కరణ

4

## ఇంధన భద్రతపై రాజీనాథ్ కీలక భేటీ

- నిత్యావసరాల కొరత రాకుండా పటిష్ఠ చర్యలు
- ప్రజలు ఆందోళన చెందవద్దు
- చమురు పొదుపు, బంగారం కొనుగోళ్లపై ప్రధాని మోదీ పిలుపును అనుసరించాలని విజ్ఞప్తి



4

## జూలై 1 నుంచి 'వీచీ జీ రామ్ జీ'



4

- 125 రోజులకు పెరగనున్న పనిదినాలు
- 20 ఏళ్ల నాటి చట్టానికి కేంద్రం స్పష్ట



## రాష్ట్రానికి వచ్చి ప్రధాని సుద్దులు

అభివృద్ధికి నిధులు ఇవ్వకుండా మాటలెందుకు ప్రధాని పర్యటనపై మంత్రి పొన్నం వ్యాఖ్యలు

.. వివరాలు 3లో



## కార్మికుల సంక్షేమమే మా ధ్యేయం

డిప్యూటీ సీఎం మల్లు భట్టి విక్రమార్క కనీస వేతనాల సవరణపై కేబినెట్ సబ్ కమిటీ కీలక భేటీ పెరుగుతున్న ధరలకు అనుగుణంగా వేతనాలు

.. వివరాలు 3లో

# అందరికీ సమాన విద్యే మా లక్ష్యం

కుల వివక్షకు చరమగీతం..

కులాల కుంపట్లు వద్దు.. ఇంటిగ్రేటెడ్ స్కూళ్ల మొద్దు



## రాష్ట్ర ప్రయోజనాల కోసమే కేంద్రంతో సఖ్యత

బీజేపీ అంటే 'బ్రిటిష్ జనతా పార్టీ'

విభజించి పాలించడమే వారి నైజం



- అనుభవరాహిత్యం, అహంకారంతో దేశానికి నష్టం
- చిట్చాట్లో సీఎం సంచలన వ్యాఖ్యలు

2

- నాణ్యత లేని కిట్లు ఇస్తే 'బొక్కలో' వేయిస్తా!
- టీచర్లూ.. ఒక గంట అదనంగా పనిచేయండి
- 60 రోజుల్లోనే 11 వేల ఉద్యోగాల భర్తి
- రూ. 1,100 కోట్లతో అభివృద్ధి పనులకు శ్రీకారం
- 100 నియోజకవర్గాల్లో ఇంటిగ్రేటెడ్ స్కూళ్లు
- తెలంగాణ ముఖ్యమంత్రి రేవంత్ రెడ్డి స్పష్టం
- ఎల్బీ స్టేడియంలో 'విద్యా వారోత్సవాల' ప్రారంభం

హైదరాబాద్, మే 11: రాష్ట్రంలో కులాల వారీగా విడిపోయిన విద్యా వ్యవస్థను ప్రక్షాళన చేసి, అందరికీ సమానమైన నాణ్యమైన విద్యను అందించడమే ప్రభుత్వ లక్ష్యమని తెలంగాణ ముఖ్యమంత్రి రేవంత్ రెడ్డి స్పష్టం చేశారు. 'ప్రజాపాలన-ప్రగతి ప్రణాళిక'లో భాగంగా సోమవారం ఎల్బీ స్టేడియంలో ఏర్పాటు చేసిన 'విద్యా వారోత్సవాల'ను ఆయన ప్రారంభించారు. ఈ సందర్భంగా రూ. 1,011 కోట్లతో నిర్మించనున్న 'యంగ్ ఇండియా ఇంటిగ్రేటెడ్ స్కూల్స్'కు శంకుస్థాపన చేయడంతో పాటు విద్యాశాఖకు సంబంధించి మొత్తం మిగతా 2 లో



## బండి భగీరథ్ కేసుపై సీఎం సీలయస్

తక్షణ విచారణకు ఆదేశం

కేసు నమోదులో జాప్యంపై ఆగ్రహం చట్టం ఎవరికీ చుట్టం కాదన్న ముఖ్యమంత్రి సిట్ ఏర్పాటు చేస్తూ డీజీపీ ఉత్తర్వులు మహిళా ఐసీఎస్ పర్యవేక్షణలో దర్యాప్తు

హైదరాబాద్, మే 11: కేంద్రమంత్రి బండి సంజయ్ కుమారుడు బండి భగీరథ్ పై నమోదైన పోక్సో కేసుపై ముఖ్యమంత్రి రేవంత్ రెడ్డి తీవ్రంగా స్పందించారు. ఈ కేసులో తక్షణమే లోతైన విచారణ జరిపించాలని డీజీపీ సీపీ ఆనంద్ ను ఆదేశించారు. మే 8వ తేదీనే ఫిర్యాదు అందినప్పటికీ, ఇప్పటివరకు నిందితుడిపై ఎందుకు చర్యలు తీసుకోలేదని, కనీసం ఎఫ్ఐఆర్ నమోదులో జాప్యం ఎందుకు జరిగిందని ఆయన పోలీసులను ప్రశ్నించారు. ఈ క్రమంలోనే కేసు సమగ్ర విచారణ కోసం ప్రత్యేక దర్యాప్తు బృందాన్ని ఏర్పాటు చేస్తూ డీజీపీ ఉత్తర్వులు జారీ చేశారు. బాధితురాలు మైనర్ బాలిక కావడం, కేసు అత్యంత సున్నితమైనది కావడంతో, ఈ దర్యాప్తును ఒక మహిళా ఐసీఎస్ అధికారి పర్యవేక్షణలో మిగతా 2 లో

## పరారీలో కేంద్ర మంత్రి కొడుకు బండి భగీరథ్

- నిందితుడిని పట్టుకుంటాం
- మరోసారి బాధితురాలి స్టేట్ మెంట్ లికార్డు చేస్తాం
- సిట్ చీఫ్ లలిరాజ్



2

## ఓటర్ల మ్యాపింగ్ ను వేగవంతం చేయండి

- ఈ నెలఖారుకు 90 శాతం పురోగతి సాధించాలి
- సీఈఓ సుదర్శన్ రెడ్డి ఆదేశం
- కలెక్టర్లతో వీసీ గ్రేటెడ్ కమ్యూనిటీలు, నివాస సంఘాలను భాగస్వామ్యం చేయాలని సూచన

2



## గుప్తనిధుల కోసమే ఆలయం కూలివేత

- రేవంత్ డైరెక్షన్ లోనే కూల్చివేతలు
- కూల్చిన ఆలయం వద్ద పరిశీలించిన హరిష్ రావు

3

## ఆరోగ్య శాఖలో కొలువుల పండగ

- నేడు 1919 మందికి నియామక పత్రాల అందజేత
- ఉస్మానియా మెడికల్ కాలేజీలో భారీ కార్యక్రమం
- ముఖ్య అతిథిగా హాజరుకానున్న మంత్రి దామోదర రాజనర్సింహ



2

మహిళా కమిషన్ చైర్ పర్సన్ గా గద్యాల విజయలక్ష్మి సభ్యులుగా శ్రీకాంతాచారి తల్లి, చాకిరి విలమ్మ మనవరాలు

2



# అందరికీ సమాన విద్యే మా లక్ష్యం

మొదటి పేజీ తరువాయి

రూ. 1,100 కోట్ల అభివృద్ధి పనులను ప్రారంభించారు. సభలో ముఖ్యమంత్రి మాట్లాడుతూ.. ఎస్సీ, ఎస్టీ, బీసీ అంటూ కులానికే రెసిడెన్షియల్ పాఠశాల ఏర్పాటు చేయడం వల్ల సమాజంలో కుల వివక్ష పెరుగుతోందని ఆవేదన వ్యక్తం చేశారు. ఈ వివక్షను రూపుమాపేందుకే 100 నియోజకవర్గాల్లో రూ. 20 వేల కోట్లతో ఇంటిగ్రేటెడ్ సూక్ష్మ నిర్మాణాన్ని చేపట్టామన్నారు. ఇక్కడ చదువుకున్న పేద బిడ్డలు గర్భంగా తమ పాఠశాల పేరు చెప్పుకోవాలని ఆకాంక్షించారు. విద్య ద్వారానే సమాజంలో మార్పు సాధ్యమని సమీప అందుకే విద్యాశాఖను మరెవరికీ ఇవ్వకుండా తానే స్వయంగా పర్యవేక్షిస్తున్నానని తెలిపారు. సమీకల సమయంలో తనను సీఎంగా కాకుండా విద్యాశాఖ మంత్రిగా చూడాలని అధికారులను కోరారు. ప్రభుత్వ విద్యపై తమకున్న చిత్తశుద్ధిని చాటుతూ, అధికారంలోకి వచ్చిన కేవలం 60 రోజుల్లోనే 11,000 ఉపాధ్యాయ నియామకాలు పూర్తి చేశామని సీఎం గుర్తు చేశారు. ఏలాంటి వివాదాలకు తావులేకుండా 36 వేల మంది టీచర్ల బదిలీలు, 22 వేల మందికి పదోస్థులు కల్పించామని, ఈ విజయాన్ని నీతి ఆయోగ్ సైతం అభినందించింది గర్భంగా ప్రకటించారు. ప్రభుత్వ పాఠశాలల్లో నర్సరీ నుంచి 12వ తరగతి వరకు విద్యను ప్రవేశపెడుతున్నామని, బడ్జెట్లో విద్యకు కేటాయింపులను 8 శాతం నుండి 15 శాతానికి పెంచుతామని హామీ ఇచ్చారు.

### నాణ్యత లేని కిట్లు ఇస్తే 'బొక్కలో' వేయస్తా!

విద్యార్థుల కోసం రూ. 1,000 కోట్లతో పంచెటి చేస్తున్న ఎద్యుకేషన్ కిట్ల నాణ్యతను తానే స్వయంగా పరిశీలించానని



సీఎం తెలిపారు. విద్యార్థులకు నాణ్యత లేని పస్తులను సరఫరా చేసే కంపెనీలను బాక్స్ లిస్టులో పెట్టడమే కాదు.. వారిని జైలుకు (బొక్కలో) పంపే బాధ్యత తనదని హెచ్చరించారు. విద్యార్థుల సంక్షేమం కోసం కాన్సోటిడ్ ఛార్జీలను 200 శాతం, డైట్ ఛార్జీలను 40 శాతం పెంచామన్నారు. కొడంగల్లో పైలట్ ప్రాజెక్టుగా ట్రైక్ ఫాస్ట్ పథకాన్ని ప్రారంభించామని, త్వరలోనే అన్ని సూక్ష్మలో పాలు, రాగిజావతో కూడిన పోషకాహారాన్ని అందిస్తామని చెప్పారు. ఉపాధ్యాయులపై నమ్మకం ఉంచుతూ ఒకటో తారీఖునే జీతాలు అందజేస్తున్నామని, టీచర్ల తమ ఉద్యోగాన్ని కేవలం

పనిగా కాకుండా ఒక బాధ్యతగా భావించాలని కోరారు. 19 లక్షల మంది పేద విద్యార్థుల భవిష్యత్తు మీ చేతుల్లోనే ఉందని, వారి తల్లిదండ్రుల కళ్లలో ఆనందం చూడాలంటే టీచర్లు రోజుకు ఒక గంట అదనంగా పనిచేయాలని విజ్ఞప్తి చేశారు. విదేశీ విద్యా విధానాలను అధ్యయనం చేయడానికి ఇప్పటికే 25 మంది టీచర్లను ఢిల్లీలో పంపించామని, అవసరమైతే మరిన్ని దేశాలకు పంపిస్తామని వెల్లడించారు. ప్రభుత్వ పాఠశాలలు అనాధ శరణాలయాల కావని, అవి దేశ భవిష్యత్తును నిర్మించే వేదికలని ముఖ్యమంత్రి ఉద్దేశభరితంగా ప్రసంగించారు.

# రాష్ట్ర ప్రయోజనాల కోసమే కేంద్రంతో సఖ్యత



- బీజేపీ అంటే 'బ్రిటిష్ జనతా పార్టీ'
- విభజించి పాలించడమే వారి నైజం
- అనుభవరాహిత్యం, అహంకారంతో దేశానికి నష్టం
- చిట్ చాట్లోనే సీఎం సంచలన వ్యాఖ్యలు

వచ్చామని, కానీ రాష్ట్ర ప్రయోజనాల దృష్ట్యా కేంద్రాన్ని పరిగణనలోకి తీసుకోవాల్సిందేనని ఆయన వ్యాఖ్యానించారు. బీజేపీని 'బ్రిటిష్ జనతా పార్టీ'గా రేపంట్ల రెడ్డి అభివర్ణించారు. బ్రిటిష్ వారి తరహాలోనే విభజించి పాలించడం ఆ పార్టీ సిద్ధాంతమని ఆరోపించారు. బీజేపీ ఎన్నికల విధానం 'జెమిని నర్సన్'లా ఉంటుందని ఎద్దేవా చేశారు. అనుభవరాహిత్యం, అహంకారం వల్ల దేశాన్ని ఆర్థిక సంక్షోభంలోకి నెడుతున్నారని మండిపడ్డారు. ప్రజలను బంగారం కొనొద్దు, విమానాల్లో ప్రయాణించొద్దు అని చెప్పడం కేంద్ర ప్రభుత్వ విదేశాంగ, ఆర్థిక విధానాల వైఫల్యమేనని ధ్వజమెత్తారు. ఏ రాష్ట్రంలో గెలవాలన్నా

అక్కడ ఎఫ్ఐఆర్లను ఆయుధంగా వాడుకోవడం బీజేపీకి అలవాటుగా మారినదని ఆగ్రహం వ్యక్తం చేశారు. 2034 నాటికి తెలంగాణను వన్ ట్రిలియన్ డాలర్ల ఆర్థిక వ్యవస్థగా మార్చడమే తన లక్ష్యమని, దీనికి ప్రధాని మోదీ కూడా అంగీకరించారని రేపంట్ల తెలిపారు. రీజినల్ రింగ్ రోడ్ ప్రాజెక్టుకు కేంద్రం 50 శాతం నిధులు ఇవ్వాలని కోరారు. మెట్రో విస్తరణ, కాకతీరు టెక్నోలజీ పార్క్ మూసీ ప్రాజెక్టు వంటి అంశాలపై కేంద్రం సానుకూలంగా స్పందించాలని ఆకాంక్షించారు. గత పదేళ్లలో కేసీఆర్ ప్రభుత్వం కేంద్రాన్ని నిధులు అడగలేదని, తాము మాత్రం తెలంగాణ హక్కుల కోసం అడుగుతున్నామని హెచ్చరించారు. తెలంగాణలో ఏకంగా 818 మంది మాజీ ఎమ్మెల్యేల సందర్ కావడం చారిత్రాత్మకమని సీఎం తెలిపారు. బుల్డేజ్ కాదు బ్యాలెట్ అని కాంగ్రెస్ ఎప్పటి నుంచో చెబుతోందని, చివరకు మాజీ ఎమ్మెల్యేల కూడా అదే మార్గంలోకి వచ్చారని వ్యాఖ్యానించారు. గణపతి వంటి సీనియర్ నేతలు కూడా జనజీవన ప్రవృత్తిలోకి రావాలని, వారికి ప్రభుత్వం తరఫున అన్ని విధాలా సహాయం అందిస్తామని పిలుపునిచ్చారు.

# బండి భగీరథ్ కేసుపై సీఎం సీలియన్

మొదటి పేజీ తరువాయి

కొనసాగించాలని డీజీపీ నిర్ణయించారు. విచారణలో ఎలాంటి లోపాలు జరగకుండా, అత్యంత పారదర్శకత పాటించాలని సీట్ బృందానికి దిశానిర్దేశం చేశారు. ఇప్పటికే బాధితురాలి స్టేట్ మెంట్ ను చట్టప్రకారం రికార్డ్ చేసిన పోలీసులు, సంఘటనకు సంబంధించిన సీసీటీవీ ఫుటేజీలు, కాలే డేటా మరియు డిజిటల్ ఆధారాలను సేకరించే పనిలో నిమగ్నమయ్యారు. ప్రధాని మోదీ హైదరాబాద్ పర్యటనలో ఉన్న సమయంలో ఈ కేసు వెలుగులోకి రావడంతో రాష్ట్ర

రాజకీయాల్లో ఒక్కసారిగా ప్రకంపనలు మొదలయ్యాయి. కేంద్రమంత్రి కుమారుడు కావడంతోనే ప్రభుత్వం రక్షణ కల్పిస్తారంటూ ప్రతిపక్షాల నుండి విమర్శలు వెల్లువెత్తాయి. అయితే, చట్టం ముందు ఎవరూ అతీతులు కానని, నేరం రుజువైతే కఠిన చర్యలు తప్పవని ప్రభుత్వం స్పష్టం చేసింది. పేట్ బషీరాబాద్ పోలీస్ స్టేషన్లో నమోదైన ఈ కేసుపై ప్రస్తుతం సీట్ బృందం దర్యాప్తును ముమ్మరం చేసింది. నిందితుడిని త్వరలోనే పట్టుకుంటామని అధికారులు ధీమా వ్యక్తం చేస్తున్నారు.



# పరారీలో బండి కొడుకు నిందితుడిని పట్టుకుంటాం సీట్ చీఫ్ రితిరాజ్ ధీమా

హైదరాబాద్, మే 11: రాష్ట్రంలో తీవ్ర సంఘటన సృష్టించిన కేంద్రమంత్రి బండి సంజయ్ కుమారుడు బండి భగీరథ్ పోక్సో కేసులో దర్యాప్తు వేగవంతమైంది. ఈ కేసు విచారణ కోసం ప్రభుత్వం ఏర్పాటు చేసిన ప్రత్యేక దర్యాప్తు బృందం రంగంలోకి దిగింది. సీట్ చీఫ్, కూకట్ పల్లి డీసీపీ రితిరాజ్ సోమవారం పేట్ బషీరాబాద్ ఏసీపీ, ఇన్ స్పెక్టర్ కే సమీక్ష నిర్వహించి కేసు పురోగతిని పర్యవేక్షించారు. అనంతరం

ఆమె మీడియాతో మాట్లాడుతూ, ఈ కేసులో నిందితుడిగా ఉన్న బండి భగీరథ్ ప్రస్తుతం పరారీలో ఉన్నారని, త్వరలోనే అతడిని పట్టుకుంటామని స్పష్టం చేశారు. పేట్ బషీరాబాద్ పోలీస్ స్టేషన్లో నమోదైన ఎఫ్ఐఆర్ (684/2026) ఆధారంగా దర్యాప్తు చేస్తున్నట్లు డీసీపీ రితిరాజ్ తెలిపారు. ఇప్పటికే బాధితురాలి స్టేట్ మెంట్ ను ఒకసారి రికార్డ్ చేశామని, మరిన్ని వివరాల కోసం మరోసారి స్టేట్ మెంట్ తీసుకోనున్నట్లు వెల్లడించారు. పోస్ కాలే డేటా, ఇతర సాంకేతిక ఆధారాలను సేకరించాలి ఉందని, చట్టప్రకారం నేరం రుజువైతే నిందితుడిని కచ్చితంగా అరెస్ట్ చేస్తామని ఆమె ధీమా వ్యక్తం చేశారు. బాధితురాలికి న్యాయం చేయాలని బాధ్యత తమపై ఉందని, దర్యాప్తులో ఎలాంటి జాప్యం జరగకుండా కార్యచరణ సిద్ధం చేశామని వివరించారు.

# ఆరోగ్య శాఖలో కొలువుల పండగ

నేడు 1919 మందికి నియామక పత్రాల అందజేత నేడు అంతర్జాతీయ నర్సుల దినోత్సవం.. ఉస్మానియా మెడికల్ కాలేజీలో భారీ కార్యక్రమం హాజరుకానున్న మంత్రి దామోదర రాజనర్సింహ

1919 పోస్టులతో పాటు కార్మిక (లేబర్) శాఖలో మరో 257 నర్సింగ్ ఆఫీసర్ పోస్టులను కూడా ప్రభుత్వం భర్తీ చేసింది. భారీ సంఖ్యలో అభ్యర్థులు, వారి కుటుంబ సభ్యులు హాజరయ్యే అవకాశం ఉండటంతో ఉస్మానియా మెడికల్ కాలేజీ ప్రాంగణంలో అధికారులు పకడ్బందీ ఏర్పాట్లు చేశారు. ఎండ తీవ్రత దృష్ట్యా తాగునీరు, నీడ సౌకర్యంతో పాటు ట్రాఫిక్ ఇబ్బందులు కలగకుండా పార్కింగ్ వసతులను మంత్రి స్వయంగా పర్యవేక్షించారు. ఈ నియామకాల ద్వారా ప్రభుత్వ ఆసుపత్రుల్లో ఏళ్ల తరబడి రేపంట్లను సిబ్బంది కొరత తీరనుంది. నూతనంగా ఎంపికైన నర్సింగ్ ఆఫీసర్లను రాష్ట్రవ్యాప్తంగా ఉన్న బోధనాసంఘాలు, జిల్లా ఆసుపత్రులు, ప్రాథమిక ఆరోగ్య కేంద్రాల్లో నియమించనున్నారు. ముఖ్యంగా గ్రామీణ ప్రాంతాల్లో వైద్య సేవలను మరింత చేరువ చేసేందుకు ఈ నియామకాలు కీలకమని అధికారులు భావిస్తున్నారు. కరోనా వంటి క్షిప్ర సమయంలో నర్సులు అందించిన సేవలు వెలకట్టలేనివని, వారిని గౌరవించుకోవడానికే అంతర్జాతీయ నర్సుల దినోత్సవం



రోజే ఈ కార్యక్రమాన్ని చేపట్టినట్లు మంత్రి దామోదర రాజనర్సింహ తెలిపారు. ప్రజారోగ్య పరిరక్షణలో నర్సుల పాత్ర ఎంతో గొప్పదని, కొత్తగా విధుల్లో చేరేవారు అంతిమభావంతో పనిచేసి ప్రభుత్వ ఆసుపత్రులపై ప్రజలకు నమ్మకం పెంచాలని ఆయన ఆకాంక్షించారు. ఈ నియామక కార్యక్రమం ముగిసిన వెంటనే అభ్యర్థులు తమకు కేటాయించిన ప్రాంతాల్లో విధుల్లో చేరాలని అధికారులు సూచించారు.


# మహిళా కమిషన్ చైర్పర్సన్ గా గద్వాల విజయలక్ష్మి సభ్యులుగా శ్రీకాంతాచారి తల్లి శంకరమ్మ, చాకలి ఐలమ్మ మనవరాలు

హైదరాబాద్, మే 11: తెలంగాణ రాష్ట్ర మహిళా కమిషన్ కు ప్రభుత్వం కొత్త నియామకాలు చేపట్టింది. మహిళా హక్కుల పరిరక్షణ, మహిళా సంక్షేమ కార్యక్రమాల పర్యవేక్షణ కోసం కీలకమైన తెలంగాణ మహిళా కమిషన్ కు చైర్ పర్సన్ గా మాజీ మేయర్ గద్వాల విజయలక్ష్మిని నియమించింది. అలాగే కమిషన్ సభ్యులుగా ప్రభుత్వం పలువురు ప్రముఖ మహిళలకు అవకాశం కల్పించింది. ఈ నియామకాల్లో తెలంగాణ ఉద్యమం, సామాజిక సేవ, మహిళా హక్కుల ఉద్యమాల్లో పనిచేసిన వారికి ప్రాధాన్యం ఇచ్చినట్లు తెలుస్తోంది. తెలంగాణ ఉద్యమంలో అమరుడైన శ్రీకాంతాచారి తల్లి కానోజు శంకరమ్మను మహిళా కమిషన్ సభ్యురాలిగా రేపంట్లెద్ది సర్కార్ నియమించింది. తెలంగాణ ఉద్యమ సమయంలో శ్రీకాంతాచారి త్యాగం రాష్ట్రవ్యాప్తంగా చర్చనీయాంశంగా మారిన విషయం తెలిసిందే. ఈ నియామకంతో తెలంగాణ ఉద్యమ కుటుంబాలకు ప్రభుత్వం గౌరవం ఇచ్చినట్లు అందరినీ పలువురు అభిప్రాయపడుతున్నారు. తెలంగాణ సాయుధ పోరాట యోధురాలు చాకలి ఐలమ్మ మనవరాలు చిట్టాల శ్రీశ్రీను కూడా కమిషన్ సభ్యురాలిగా కాంగ్రెస్ సర్కార్ నియమించింది. చాకలి ఐలమ్మ తెలంగాణ రైతాంగ పోరాట చరిత్రలో కీలక వ్యక్తిగా గుర్తింపు పొందారు. ఆమె కుటుంబానికి ఈ నియామకంతో ప్రాధాన్యం సంతరించుకుంది. మహిళా కమిషన్ సభ్యులుగా శశికళ యాదవ్ రెడ్డి, నదాలక్ష్మి, రాధాభాయి, ఉజ్జ్వల వీర్రాజులను కూడా ప్రభుత్వం నియమించింది. వివిధ సామాజిక వర్గాలకు ప్రాతినిధ్యం కల్పించేలా ఈ నియామకాలు చేపట్టినట్లు తెలుస్తోంది. ప్రభుత్వం మహిళా సాధికారతకు ప్రాధాన్యం ఇస్తోందని, మహిళల సమస్యల పరిష్కారంలో కమిషన్ కీలక పాత్ర పోషిస్తుందని ప్రభుత్వ అధికారులు భావిస్తున్నారు.

# 13న పాలిటెక్నిక్ ప్రవేశ రీక్ష

హైదరాబాద్, మే 11: రాష్ట్రంలో ఈనెల 13న నిర్వహించనున్న పాలిటెక్నిక్ ప్రవేశ పరీక్షకు ఏర్పాట్లు పూర్తి చేసినట్లు అధికారులు తెలిపారు. రాష్ట్రంలోని ప్రభుత్వ ప్రైవేట్ పాలిటెక్నిక్ కళాశాలలో మూడు సంవత్సరాల ఇంజనీరింగ్, నాన్ ఇంజనీరింగ్ డిప్లొమా కోర్సులతో పాటు వ్యవసాయ, ఉద్యానవన , వెటర్నరీ డిప్లొమా కోర్సుల ప్రవేశానికి ఉదయం 11 గంటల నుంచి మధ్యాహ్నం 1.30 గంటల వరకు పరీక్షలు జరుగుతాయని తెలిపారు. రాష్ట్రవ్యాప్తంగా 56,494 మంది విద్యార్థులు, 49,945 మంది విద్యార్థినులు పరీక్షలకు దరఖాస్తులు చేసుకున్నారు వివరించారు. రాష్ట్రవ్యాప్తంగా 293 పరీక్ష కేంద్రాలు ఏర్పాటు చేశామన్నారు. విద్యార్థులకు పరీక్ష సమయానికి గంట ముందుగానే పరీక్షా కేంద్రాలకు చేరుకోవాలని సూచించారు. పరీక్ష కేంద్రంలోకి సెల్ ఫోన్ కానీ, ఏ ఇతర ఎలక్ట్రానిక్ వస్తువులను అనుమతించబోమని వివరించారు.

# ఓటర్ల మ్యాపింగ్ ను వేగవంతం చేయండి సీకాజీ సుదర్శన్ రెడ్డి ఆదేశం ఈ నెలఖారుకు 90 శాతం పురోగతి సాధించాలి కలెక్టర్లతో వీడియో కాన్ఫరెన్స్



హైదరాబాద్, మే 11: భారత ఎన్నికల సంఘం చేపట్టిన 'స్పెషల్ ఇన్వెస్టిగేషన్ రివిజన్' (సర్) కార్యక్రమంలో భాగంగా ఓటర్ల మ్యాపింగ్ ప్రక్రియను అత్యంత పకడ్బందీగా, వేగంగా పూర్తి చేయాలని రాష్ట్ర ప్రధాన ఎన్నికల అధికారి సి. సుదర్శన్ రెడ్డి ఆదేశించారు. సోమవారం హైదరాబాద్ లోని సీకాజీ కార్యాలయం నుండి అన్ని జిల్లాల కలెక్టర్లు, ఎన్నికల అధికారులు, నమోదు అధికారులతో ఆయన వీడియో కాన్ఫరెన్స్ నిర్వహించారు. కేంద్ర ఎన్నికల సంఘం త్వరలోనే షెడ్యూల్ ప్రకటించనున్న నేపథ్యంలో, ఈ నెలఖారు నాటికి మ్యాపింగ్ ప్రక్రియలో కనీసం 90 శాతం పురోగతి ఉండాలని ఆయన స్పష్టం చేశారు. మ్యాపింగ్ ప్రక్రియ సజావుగా సాగేందుకు వివిధ రెసిడెన్షియల్ అసోసియేషన్లు, గేటెడ్ కమ్యూనిటీల సహకారం తీసుకోవాలని సీకాజీ సూచించారు. ప్లమ్ ఏరియాలు (బస్సులు), గేటెడ్ కమ్యూనిటీలను స్వయంగా సందర్శించి అక్కడి ప్రతినిధులతో మాట్లాడాలని అధికారులకు దిశానిర్దేశం చేశారు. ప్రభుత్వ ఉద్యోగులందరూ తమ పరిధిలోని బీఎల్ఓలను సంప్రదించి స్పష్టంగా మ్యాపింగ్ చేయించుకోవాలని కోరారు. ఓటర్లకు సహాయం అందించేందుకు సూపర్ వైజర్ స్కాయి అధికారులతో ప్రత్యేక హెల్ప్ డెస్కులను ఏర్పాటు చేయాలని ఆదేశించారు. స్వయం సహాయక సంఘాలు, రేషన్ షాపు డీలర్లు, ఉద్యోగ సంఘాలను కూడా ఈ ప్రక్రియలో భాగస్వామ్యం చేయాలన్నారు. మరణించిన వారు, ఇతర ప్రాంతాలకు వలస వెళ్లిన వారు మరియు శాశ్వతంగా చిరునామా మార్చుకున్న ఓటర్ల వివరాలపై ప్రత్యేక దృష్టి సారించాలని సుదర్శన్ రెడ్డి అధికారులను ఆదేశించారు. నిబంధనల ప్రకారం అటువంటి ఓటర్లపై తగిన చర్యలు తీసుకోవాలని, అలాగే 80 ఏళ్లు పైబడిన ఓటర్ల మ్యాపింగ్ ను కూడా పూర్తి చేయాలని సూచించారు. ప్రతి విభాగం రాజకీయ పార్టీల ప్రతినిధులతో సమావేశమై మ్యాపింగ్ పురోగతిని వివరించాలని కలెక్టర్లకు తెలిపారు. ఎన్నికల విధుల్లో లేని అనధికార వ్యక్తులతో ఎటువంటి గోప్యనమాచారాన్ని పంచుకోవద్దని సీకాజీ హెచ్చరించారు. అటువంటి చర్యలకు పాల్పడే వారిపై కఠిన చర్యలు తీసుకుంటామని స్పష్టం చేశారు. ఇళ్లను లేదా ఓటర్లను గుర్తించడంలో మాత్రమే బీఎల్ఓల సహాయం తీసుకోవాలని, తప్పుగా జరిగిన మ్యాపింగ్ లను తక్షణమే సరిదిద్దాలని ఆదేశించారు. జిల్లా స్కాయిల్ పత్రికలు, ఎలక్ట్రానిక్ మీడియా ద్వారా ఈ కార్యక్రమంపై విస్తృత ప్రచారం కల్పించాలని కోరారు. ఈ సమావేశంలో అదనపు ప్రధాన ఎన్నికల అధికారి డాక్టర్ వాసం వెంకటేశ్వర్ రెడ్డి, సోడల్ అధికారులు, ప్రాజెక్ట్ మేనేజర్లు, సాంకేతిక సిబ్బంది పాల్గొన్నారు.



# గుప్తనిధుల కోసమే ఆలయం కూల్చివేత

రేవంత్ డైరెక్షన్లోనే కూల్చివేతలు

కూల్చిన ఆలయం వద్ద పరిశీలించిన హరిష్ రావు

వరంగల్, మే 11: లంకెబిందెల కోసమే పురాతన ఆలయాలను కూల్చివేస్తున్నారని, సీఎం రేవంత్ రెడ్డికి కూల్చుట తప్ప కట్టడం రాదని శాసనసభ విపక్ష ఉపనేత, మాజీ మంత్రి హరిష్ రావు అన్నారు. వరంగల్ జిల్లా ఖాసపూరు మండలం అశోక్ నగర్లో కాంగ్రెస్ ప్రభుత్వం కూల్చివేసిన 800 ఏండ్ల చారిత్రక కాకతీయ కట్టడం శివాలయాన్ని పరిశీలించారు. ఈ సందర్భంగా ఆయన మాట్లాడుతూ.. గుప్త నిధుల కోసం రేవంత్ రెడ్డి డైరెక్షన్లో తప్పకాలు జరుపుతున్నారని ఆరోపించారు. స్కూల్ నిర్మాణం కోసం అయితే అర్ధరాత్రి తప్పకాలు ఎందుకు చేపట్టారని ప్రశ్నించారు. గర్భగుడి కింద 24 అడుగుల లోతు తవ్వకాలు చేపట్టారని పురావస్తు శాఖ తేల్చింది. ఆలయాల కూల్చివేతపై ఇప్పటి వరకు ఎఫ్బిఆర్ సమూహం చేయలేదని మండిపడ్డారు. కాంగ్రెస్ ప్రభుత్వం రాగానే దేవాలయాలు శాఖ భూమి ప్రభుత్వ భూమిగా మారినా గుప్త నిధుల వేటలో ప్రభుత్వ పెద్దలు ఉన్నారు. పేద ఇళ్లతో పాటు గుళ్లను కూల్చివేస్తున్నారని ఆగ్రహం వ్యక్తం చేశారు. కేసీఆర్ నాయకత్వంలో వరంగల్ జిల్లాలో ఎన్నో ఆలయాలను పునరుద్ధరించామని గుర్తు చేశారు. రామప్ప ఆలయానికి బీఆర్ఎస్ యునెస్కో గుర్తింపు తీసుకొచ్చిన విషయాన్ని గుర్తు చేశారు. ద్వంద్వం చేసిన శివాలయాన్ని పునరుద్ధరించేయాలని డిమాండ్ చేశారు. ఆయన వెంట మాజీ మంత్రి ఎర్రబెల్లి దయాకర్ రావు, మాజీ ఎమ్మెల్యేలు పెద్ది సూర్యరేడ్డి, దాస్యం వినయ భాస్కర్, అరూరి రమేష్, శంకర్ నాయక్ తదితరులు ఉన్నారు.

# రాష్ట్రానికి వచ్చి సుద్దులు చెప్పిన ప్రధాని

అభివృద్ధికి నిధులు ఇవ్వకుండా మాటలెందుకు

ప్రధాని పర్యటనపై మంత్రి పాన్సం వ్యాఖ్యలు

హైదరాబాద్, మే 11: ప్రధానమంత్రి మోదీ తెలంగాణకు వచ్చి అభివృద్ధికి నిధులేమీ ఇవ్వకుండా పెట్రోల్, బంగారం, వంట నూనె వాడవద్దని చెప్పి వెళ్లారని బీసీ సంక్షేమ శాఖ మంత్రి పాన్సం ప్రభాకర్ ఎద్దేవా చేశారు. తెలంగాణకు ప్రధాని వస్తే రాష్ట్రానికి మేలు జరుగుతుందని ప్రజలు ఆశించారని, కానీ అభివృద్ధికి నిధులేమీ ప్రకటించకుండా పెట్రోల్, డీజిల్ వాడవద్దు.. బంగారం కొనవద్దు.. వంట నూనె వాడవద్దు అని చెప్పడం ప్రధాని హోదాకు తగదని అన్నారు. సోమవారం మంత్రి పాన్సం మీడియాతో మాట్లాడుతూ.. వేలాది కార్లతో రోడ్ షో చేసిన మోదీ ప్రజలకు భరోసా ఇవ్వాలింది పోయి భయాందోళనలు కలిగించారని ఆరోపించారు. కాశీశ్వరం ప్రాజెక్టులో జరిగిన అవినీతిపై సీబీఐ దర్యాప్తు చేయాలని భాజపా నేతలు గతంలో డిమాండ్ చేశారని, ప్రస్తుతం తెలంగాణ ప్రభుత్వం సీబీఐ విచారణకు ఆదేశించినా కేంద్రం ఎందుకు చేయడం లేదని మంత్రి ప్రశ్నించారు. తెలంగాణ ఏర్పడిన 12 ఏళ్లలో కేంద్రం ఏం చేసిందో చెప్పాలని సవాల్ విసిరారు. ఆర్ఆర్ఆర్ నిధులు, మెట్రో నిధులు, రేడియల్ రోడ్లు, గోదావరి పుష్కరాళకు ప్రత్యేక నిధులు సహా రాష్ట్రానికి కావాల్సిన అభివృద్ధి అంశాలపై తెలంగాణలోని 8 మంది భాజపా ఎంపీలు.. ఒక్క వినతివ్రతమైనా ఇచ్చారా? అని మంత్రి నిలదీశారు. బీసీ హక్కులు, దేవాలయాల అభివృద్ధి, క్యూర్ ఏరియా అభివృద్ధి వంటి కీలక అంశాలపై తెలంగాణ భాజపా నేతలు మాట్లాడటం లేదని మంత్రి విమర్శించారు. రామాల గాంధీ నూచనలతో తెలంగాణలో కులగణన నిర్వహించామని, జనగణనలో బీసీ కులాల వివరాలు చేర్చాలని కేంద్రాన్ని కోరినా మోదీ సర్కార్ స్పందించడం లేదని మంత్రి పాన్సం ఆరోపించారు. సంపత్కానికి రెండు కోట్ల ఉద్యోగాల హామీ నెరవేర్చలేదని విమర్శించారు. బండి సంజయ్ కుమారుడిపై వచ్చిన ఆరోపణల విషయంలో కేంద్ర మంత్రి హోదా ఉపయోగించి విచారణ అడ్డుకోవద్దన్నారు. విచారణ నిష్పక్షపాతంగా జరగాలని, దోషులకు శిక్ష తప్పదని స్పష్టం చేశారు. బాధిత కుటుంబానికి తెలంగాణ ప్రభుత్వం అండగా నిలుస్తుందని హామీ ఇచ్చారు.



# గవర్నర్ను కలిసిన సీఎం రేవంత్

హైదరాబాద్, మే 11: గవర్నర్ శివ్ ప్రతాప్ శుక్లాను లోక్సభలో సీఎం రేవంత్ రెడ్డి కలిసారు. జూన్ 12న పాఠశాల పునఃప్రారంభం సందర్భంగా విద్యార్థులతో నిర్వహించే సభకు గవర్నర్ను ఆహ్వానించారు. విద్యార్థులు పొగాకు, మద్యం, మాదకద్రవ్యాలకు దూరంగా ఉండాలని, బాధ్యతగల పౌరులుగా ప్రవర్తించాలని సభలో సామూహిక ప్రతిజ్ఞ చేయించనున్న ప్రభుత్వం. మాదక ద్రవ్యాలకు దూరంగా ఉంటామని విద్యార్థులతో ప్రతిజ్ఞ చేయించాలని ముఖ్యమంత్రి రేవంత్ రెడ్డి కి గతంలో సూచించిన గవర్నర్ శివ్ ప్రతాప్ శుక్లా. గవర్నర్ సూచనను గౌరవిస్తూ విద్యార్థులతో భారీ సభ ఏర్పాటు చేసి యాంటీ డ్రగ్స్ ప్రతిజ్ఞ చేయించనున్న ప్రభుత్వం నిర్ణయం వింది. ఈ కార్యక్రమానికి గవర్నర్ను సీఎం ఆహ్వానించేందుకు కలిసారు.



# కార్మికుల సంక్షేమమే మా ధ్యేయం

- డిప్యూటీ సీఎం మల్లు భట్టి విక్రమార్క
- కనీస వేతనాల సవరణపై కేబినెట్ సవరించిన కీలక భేటీ
- పెరుగుతున్న ధరలకు అనుగుణంగా వేతనాలు
- శాస్త్రీయ పద్ధతిలో సవరణకు నిర్ణయం



హైదరాబాద్, మే 11: కార్మికుల సంక్షేమమే తమ ప్రభుత్వ లక్ష్యమని తెలంగాణ ఉప ముఖ్యమంత్రి మల్లు భట్టి విక్రమార్క వ్యాఖ్యానించారు. కార్మికుల జీవన ప్రమాణాలు పెంచడమే తమ ప్రభుత్వానికి తొలి ప్రాధాన్యమని పేర్కొన్నారు. ప్రజాభవన్లో భట్టి విక్రమార్క అధ్యక్షతన కనీస వేతనాల సవరణపై కేబినెట్ సవరించిన సమావేశం సోమవారం జరిగింది. ఈ సమావేశంలో పలు కీలక అంశాలపై చర్చించారు. ఈ సమావేశానికి మంత్రులు, అధికారులు, ఎంపీ వేం నరేందర్ రెడ్డి హాజరయ్యారు. శాస్త్రీయంగా కనీస వేతనాల సవరణ చేపడతామని భట్టి విక్రమార్క వెల్లడించారు. ఇతర రాష్ట్రాల కనీస వేతన విధానాలపై సమీక్షించిన భట్టి విక్రమార్క తెలిపారు. కేంద్ర ప్రభుత్వ లేబర్ కోడ్ ప్రభావంపై సుదీర్ఘంగా చర్చించామని అన్నారు. పెరుగుతున్న ధరలకు అనుగుణంగా వేతనాలు ఉండాలని కమిటీ సభ్యులు తెలిపారు. కేవలం అంకెల్లో కాదని.. వాస్తవ అవసరాలకు

తగ్గట్టే వేతనాలు ఉండాలని చెప్పాకొచ్చారు. దేశంలో ఉత్తమ వేతన సమూహాలను తెలంగాణలో అమలు చేస్తామని భట్టి విక్రమార్క అన్నారు. కార్మికుల పక్షపాతి రాష్ట్రంగా తెలంగాణను తీర్చిదిద్దతామని స్పష్టం చేశారు. అసంఘటిత, సంఘటిత రంగ కార్మికులకు లాభం చేకూర్చాలా చర్యలు చేపడతామని అన్నారు. అన్నివర్గాల అభిప్రాయాలతో త్వరలోనే తుది నిర్ణయం తీసుకుంటామని మల్లు భట్టి విక్రమార్క పేర్కొన్నారు.

# సాగుకు సర్వం సిద్ధం

- మే నెలారూ 3.5 లక్షల టన్నుల యూరియా నిల్వలు
- రామగుండం ఎరువుల ఫ్యాక్టరీ ఉత్పత్తిలో 90% తెలంగాణకే ఇవ్వాలి
- ఎమ్మార్వీ కంటి ఎక్కువకు అమ్మితే చర్యలు
- మంత్రి తుమ్మల హెచ్చరిక

తయారవుతున్న యూరియాలో కనీసం 90 శాతం వాటా తెలంగాణ రైతులకు కేటాయించాలని మంత్రి డిమాండ్ చేశారు. ఇక్కడ తయారైన ఎరువులు మన రైతులకు అందకపోవడం అన్యాయమని, దీనిపై ఆ సంస్థ ఎండికి లేఖ రాయాలని సూచించారు. కేంద్రం నుంచి రావాల్సిన కోటాను కూడా యుద్ధప్రతిపాదికన తెప్పించాలని అధికారులకు దిశానిర్దేశం చేశారు. ఎరువులను ఎమ్మార్వీ ధర కంటే ఒక్క రూపాయి ఎక్కువకు అమ్మినా డీలర్లపై కఠిన చర్యలు తప్పవని మంత్రి హెచ్చరించారు. అలాగే, రైతులు రసాయన ఎరువుల వాడకం తగ్గించి, నానో యూరియా మరియు సేంద్రియ పద్ధతుల వైపు మళ్లాలా అపగాహన కల్పించాలని కంపెనీలకు సూచించారు.



తుమ్మల నాగేశ్వరరావు వెల్లడించారు. ముఖ్యమంత్రి రేవంత్ రెడ్డి ఆదేశాల మేరకు రూపొందించిన సవరించిన లెఅవుట్ను ఆయన అధికారులతో కలిసి సమీక్షించారు. సుమారు మూడు దశల్లో పూర్తి కానున్న ఈ ప్రాజెక్టులో ఓపెన్ ఫైల్డ్ ఫారాలు, ట్రాక్ డాకింగ్ షెడ్లు, కోల్డ్ స్టోరేజీలు మరియు అత్యాధునిక రవాణా సౌకర్యాలు కల్పిస్తున్నట్లు తెలిపారు. ప్రస్తుతం బాలసింగారంలో ఉన్న లావాదేవీలను దశలవారీగా కొనసాగించి తరలిస్తామని, దీనివల్ల రైతులకు దళారుల బెడద తప్పి తమ ఉత్పత్తులకు గిట్టుబాటు ధర లభిస్తుందని మంత్రి ఆశాభావం వ్యక్తం చేశారు.

# రాష్ట్రంలో పెట్టుబడుల ఆకర్షణకు కృషి

హైదరాబాద్, మే 11: తెలంగాణ రైజింగ్-2047 విజన్లో భాగంగా రాష్ట్రంలో భారీ పెట్టుబడులను ఆకర్షించడానికి పరిశ్రమలశాఖ అధికారులు కృషి చేయాలని రాష్ట్ర ప్రభుత్వ ప్రధాన కార్యదర్శి కె. రామకృష్ణారావు తెలిపారు. గౌరవ ముఖ్యమంత్రి, రేవంత్ రెడ్డి ఆదేశాల మేరకు పరిశ్రమలశాఖ అధికారులతో, ప్రాజెక్ట్ కన్సల్టెంట్లతో సోమవారం డాక్టర్ బి.ఆర్. అంబేద్కర్ రాష్ట్ర సచివాలయంలో పరిశ్రమలశాఖపై ఆయన సమీక్షించారు. తెలంగాణ రాష్ట్రంలో భారీగా పెట్టుబడులు పెట్టడానికి వివిధ రాష్ట్రాల పారిశ్రామికవేత్తలు ఆసక్తి చూపుతున్నారని, ఆ దిశలో పరిశ్రమలశాఖ అధికారి యంత్రాంగం సహాయంతో కావాల్సిన అవసరం ఉందని, తగు కార్యాచరణ ప్రణాళికను సిద్ధం చేసుకొని పారిశ్రామికవేత్తలతో సమన్వయం చేసుకోవాలని ఆయన సూచించారు. ఎం.ఓ.యూ.లతోపాటు పెట్టుబడి దారులకు అవసరమైన ఇతర మౌలిక వసతులను సమకూర్చాలన్నారు. అదేవిధంగా రాష్ట్ర ప్రభుత్వం అమలు చేస్తున్న వివిధ అభివృద్ధి పథకాలతోపాటు ఆయా రంగాలలో కేంద్ర ప్రభుత్వం అందిస్తున్న ప్రోత్సాహకాలను కూడా పెట్టుబడుదారులకు తెలియపరిచి రాష్ట్రాభివృద్ధికి

తోడ్పాటుని నివేది తెలిపారు. భారీ పెట్టుబడులతో పాటు స్థానిక యువతకు అధిక స్థాయిలో ఉద్యోగావకాశాలు లభించే అవకాశాలు ఉన్నాయని ఆయన పేర్కొన్నారు. రాష్ట్రంలో ఫుడ్ ప్రాసెసింగ్ యూనిట్లు, ఫార్మా రంగం, చేనేత ఉత్పత్తులు, టెక్స్టైల్ పార్కులు, ఐటీ పరిశ్రమలు, డేటా సెంటర్లు, డ్రైపోర్టులు సంబంధిత రంగాల్లో పారిశ్రామికవేత్తలు భారీగా పెట్టుబడులు పెట్టడానికి ఆసక్తి కనబరుస్తున్నారని, తెలంగాణ రైజింగ్ -2047 విజన్ కు వారు ఆకర్షితులవుతున్నందున అధికారి యంత్రాంగం కూడా తగు కార్యాచరణ ప్రణాళికతో వారిని ప్రోత్సహించాలన్నారు. అమెజాన్, మైక్రోసాఫ్ట్, ఇన్నోసిస్ తదితర ఐటీ సంస్థలు రాష్ట్రంలో పెట్టుబడులు పెట్టడానికి ముందుకొస్తున్నారని అధికారులు తెలిపారు. ఫుడ్ ప్రాసెసింగ్ రంగం, డెయిరీ ఉత్పత్తుల రంగాల్లో కూడా పెట్టుబడులు పెట్టడానికి పారిశ్రామికవేత్తలు ఆసక్తి చూపుతున్నారని అధికారులు పేర్కొన్నారు. రాష్ట్రంలో వివిధ రంగాలలో పెట్టుబడులతో పాటు యువతకు ఉపాధి, ఉద్యోగావకాశాలు లభించే అవకాశాలు ఉన్నాయని అధికారులు అన్నారు. ఈ సమావేశంలో పరిశ్రమలశాఖ డైరెక్టర్ నిఖిల్ చక్రవర్తి తదితరులు పాల్గొన్నారు.

పెట్టుబడులకు పారిశ్రామికవేత్తలు ఆసక్తి పరిశ్రమల శాఖ అధికారులతో సీఎస్ సమీక్ష



# బండి కుమారుడిని ఎందుకు అరెస్ట్ చేయరు

రేవంత్ కుమ్మక్కయ్యారన్న అనుమానం శాసన మండలి సభ్యులు రవీందర్ రావు

హైదరాబాద్, మే 11: బాలికపై లైంగికదాడి కేసులో కేంద్రమంత్రి బండి సంజయ్ కుమారుడు బండి సాయి భగీరథ్ను పోలీసులు ఇంకా ఎందుకు అరెస్టు చేయడం లేదని శాసన మండలి సభ్యులు తక్కువపల్లి రవీందర్ రావు రాష్ట్ర ప్రభుత్వాన్ని ప్రశ్నించారు. ప్రతిరోజూ దేశం కోసం, ధర్మం కోసం పోరాడుతున్నారని చెప్పే కేంద్రమంత్రి, తన కుమారుడు అభ్యాస-అత్యం చేస్తే ఏమీ జరగలేదని వెనకేసుకు రావడం దారుణమన్నారు. పైగా ఇంత జరిగాక కూడా ఆయన ఏమీ ఎరుగనట్లు ప్రధాని సభలో పాల్గొనడం సిగ్గుచేటన్నారు. 'బేబీ బావా' అంటూ నినాదానిస్తూ సీటి ఒకావ్వాటి పరిశీలన చేశారు, తమ కేంద్రమంత్రి ఒక మైనర్ ఆడపిల్ల పట్ల చేస్తున్న కుట్రలను ఖండించాలన్నారు. కేంద్ర హోంశాఖ సహాయ మంత్రిగా ఉన్న బండి సంజయ్, రాష్ట్ర హోం శాఖను నిర్వహిస్తున్న సీఎం రేవంత్ రెడ్డి ఇద్దరూ కుమ్మక్క ఈ కేసును నిరుగండ్ల ప్రయత్నం చేస్తున్నారని ఎమ్మెల్యే రవీందర్ రావు ఆరోపించారు. రాష్ట్రంలో ఒక బాలికకు అన్యాయం జరిగితే న్యాయం చేయలేని కేంద్ర,



రాష్ట్ర ప్రభుత్వాలు ఇక ప్రజలకు ఏం న్యాయం చేస్తాయని ఎమ్మెల్యే తక్కువపల్లి ప్రశ్నించారు. ఇప్పటికైనా రాష్ట్ర ప్రభుత్వం స్పందించి, బండి సాయి భగీరథ్ను వెంటనే అరెస్ట్ చేయించాలని, బాధితులకు న్యాయం చేయాలని డిమాండ్ చేశారు. లేనిపక్షంలో బాధితుల పక్షాన బీఆర్ఎస్ పోరాడుతుందని, ఈ ఘటనపై న్యాయం కోసం ఉద్యమించి, దేశవ్యాప్తంగా అన్యాయం వ్యతిరేకంగా కూడగడుతుందని ఎమ్మెల్యే తక్కువపల్లి రవీందర్ రావు హెచ్చరించారు.

# మీ కొడుకు లైంగిక దాడి చేస్తే క్షమించవద్దు

సునీతా కృష్ణన్ సంచలన పోస్ట్ భగీరథ్ కేసు నేపథ్యంలో తల్లిదండ్రులకు పద్మశ్రీ అవార్డు గ్రహీత విజ్ఞప్తి

హైదరాబాద్, మే 11: కేంద్ర హోంశాఖ సహాయ మంత్రి బండి సంజయ్ కుమారుడు బండి సాయి భగీరథ్పై నమోదైన పోక్సో కేసు రాష్ట్రవ్యాప్తంగా తీవ్ర చర్చనీయాంశమైన వేళ, ప్రముఖ సామాజిక కార్యకర్త, పద్మశ్రీ అవార్డు గ్రహీత సునీతా కృష్ణన్ చేసిన ట్వీట్ ఇప్పుడు సోషల్ మీడియాలో వైరల్ అవుతోంది. సునీతా కృష్ణన్ తన పోస్ట్లో తల్లిదండ్రులకు కీలక విజ్ఞప్తి చేశారు. "తల్లిదండ్రులందరినీ నేను అభ్యర్థిస్తున్నాను.. ఒకవేళ మీ కొడుకు లైంగిక దారులకు పాల్పడితే, అతన్ని కాపాడే ప్రయత్నం చేయకండి. ఇలాంటి తప్పులు చేస్తే కఠిన శిక్ష అనుభవించక తప్పదని వారికి తెలిసేలా చేయండి. అలా చేయడం వల్ల మీరు సమాజానికి గొప్ప నష్టం చేసిన వారవుతారు" అని ఆమె పేర్కొన్నారు. బండి భగీరథ్ పేరును నేరుగా ప్రస్తావించకపోయినప్పటికీ, ప్రస్తుత పరిస్థితుల నేపథ్యంలో ఆమె చేసిన ఈ వ్యాఖ్యలు పరోక్షంగా ఈ కేసును ఉద్దేశించినవేనని స్పష్టమవుతోంది. నేరాలకు పాల్పడే పిల్లలను వెనకేసుకొచ్చే ధోరణి సమాజానికి ప్రమాదకరమని ఆమె ఈ సందర్భంగా హెచ్చరించారు. ఈ ట్వీట్ ఇప్పుడు నెట్టింట అందరినీ ఆలోచింపజేస్తోంది.



ఖ్యలు పరోక్షంగా ఈ కేసును ఉద్దేశించినవేనని స్పష్టమవుతోంది. నేరాలకు పాల్పడే పిల్లలను వెనకేసుకొచ్చే ధోరణి సమాజానికి ప్రమాదకరమని ఆమె ఈ సందర్భంగా హెచ్చరించారు. ఈ ట్వీట్ ఇప్పుడు నెట్టింట అందరినీ ఆలోచింపజేస్తోంది.

# జూలై 1 నుంచి 'వీజ్ జీ రామ్ జీ' అమలు



- 125 రోజులకు పెరగనున్న పనిదినాలు
- 20 ఏళ్ల నాటి చట్టానికి కేంద్రం స్వస్తి

### తొలగనున్న ఈ-కేవైసీ చిక్కులు

పథకాల మార్పు సమయంలో కార్మికులకు ఎలాంటి ఇబ్బందులు కలగకుండా ప్రభుత్వం కీలక హామీ ఇచ్చింది. ప్రస్తుతమున్న ఈ-కేవైసీ జాబ్ కార్డులే కొత్త కార్డులు వచ్చే వరకు చెల్లుబాటు అవుతాయని స్పష్టం చేసింది. ఒకవేళ ఎవరికైనా ఈ-కేవైసీ ప్రక్రియ పెండింగ్లో ఉన్నా, వారికి ఉపాధి కల్పించడంలో ఎలాంటి అడ్డంకులు ఉండవని భరోసా ఇచ్చింది. జూన్ 30, 2026 నాటికి ఎంజీసీలోకి కింద కొనసాగుతున్న అన్ని ప్రాజెక్టులు జూలై 1 నుంచి నేరుగా కొత్త చట్టం పరిధిలోకి వస్తాయని, పనులు ఎక్కడా నిలిచిపోవని అధికారులు తెలిపారు.

### 125 రోజుల ఉపాధి గ్యారంటీ

ప్రస్తుతం అమల్లో ఉన్న ఎంజీసీలోని 125 రోజుల పని కల్పిస్తుండగా, కొత్తగా రాబోతున్న 'వీజ్ జీ రామ్ జీ' చట్టం ద్వారా ఆ పరిమితిని 125 రోజులకు పెంచారు. గ్రామీణ ప్రాంతాల్లో ప్రజల జీవన ప్రమాణాలను మెరుగుపరచడంతో పాటు, వారిని దేశాభివృద్ధిలో భాగస్వాములను చేయడమే లక్ష్యంగా పనిదినాలను పెంచినట్లు ప్రభుత్వం వెల్లడించింది. వికెన్ భారత్-2047 లక్ష్యానికి అనుగుణంగా ఈ మార్పులు చేసినట్లు కేంద్రం పేర్కొంది.

### నిధుల కేటాయింపులో కొత్త విధానం

కొత్త చట్టం ప్రకారం నిధుల కేటాయింపులో కూడా మార్పులు చేపట్టేందుకు ప్రభుత్వం ముందుకు వచ్చింది. 1.51 లక్షల కోట్లకు పైగా బడ్జెట్ను అంచనా వేస్తున్నారు. అలాగే పనుల పర్యవేక్షణ కోసం జీపీఎస్ ట్రాకింగ్, రియల్ టైమ్ డ్యాష్ బోర్డులు వంటి అత్యాధునిక సాంకేతికతను వాడనున్నారు. పనుల ఎంపికలో కూడా జలవనరుల అభివృద్ధి, మౌలిక వసతుల కల్పన వంటి అంశాలకు ప్రాధాన్యత ఇస్తారు. ఈ నిర్ణయంతో దేశవ్యాప్తంగా గ్రామీణ ఆర్థిక వ్యవస్థ మరింత బలోపేతం అవుతుందని ప్రభుత్వం భావిస్తోంది.



### సంపాదకీయం

# రాజకీయ పార్టీల్లో 'సర్' భయాలు!

బోగస్, డబుల్ ఓట్ల తొలగింపుపై పార్టీల్లో గుబులు

ప్రక్రియపై అప్రమత్తమైన కాంగ్రెస్, బీజేపీ, వైసీపీ

'స్పెషల్ ఇన్వెస్టిగేషన్ రిజల్టేషన్' (సర్) ప్రక్రియ పేరు వివేకానంద్ రాజకీయ పార్టీల్లో అందోళన మొదలైంది. ఉభయ తెలుగు రాష్ట్రాల్లో త్వరలో చేపట్టబోతున్న ఓటర్ల జాబితా ప్రత్యేక పరిశీలన కార్యక్రమం రాజకీయ పార్టీల్లో చర్చనీయాంశంగా మారింది. ఈ ప్రక్రియ ద్వారా చనిపోయిన వారి పేర్లు, బోగస్ ఓట్లు, డబుల్ ఓట్లు, ఇతర రాష్ట్రాల్లో ఉన్న ఓట్లను గుర్తించి తొలగించడంతో రాజకీయ పార్టీలు అప్రమత్తమవుతున్నాయి.

ఇప్పటికే దేశంలోని పలు రాష్ట్రాల్లో ఈ ప్రక్రియ అమలైంది. ఇప్పుడు ఆంధ్రప్రదేశ్, తెలంగాణ రాష్ట్రాల్లో కూడా ఈ కార్యక్రమం ప్రారంభం కానుంది. ఈ నేపథ్యంలో కాంగ్రెస్, బీజేపీ, వైసీపీ కాంగ్రెస్ పార్టీలు తమ నాయకులు, కార్యకర్తలకు బూత్ స్టాయిలో అప్రమత్తంగా ఉండాలని సూచనలు జారీ చేస్తున్నాయి. అర్బులైన ఓటర్ల పేర్లు తొలగించకుండా జాగ్రత్తలు తీసుకోవాలని పార్టీ శ్రేణులకు హెచ్చరికలు వస్తున్నాయి. అయితే ఓటర్ల జాబితా ప్రక్షాళన కొత్త విషయం కాదు. 1951 నుంచి 2004 వరకు దేశవ్యాప్తంగా ఇలాంటి ప్రత్యేక పరిశీలన కార్యక్రమాలు ఎనిమిది సార్లు నిర్వహించబడ్డాయి. కానీ 21 ఏళ్ల తర్వాత మళ్లీ ఈ ప్రక్రియ చేపట్టడంతో రాజకీయ దుమారం చెలరేగుతోంది. గతంలో పెద్దగా వివాదాలు రాకపోయినా, ప్రస్తుతం మాత్రం ప్రతి చర్య రాజకీయ కోణంలోనే కనిపిస్తోంది. సర్ ప్రక్రియ పేరుతో లక్షలాది మంది పేర్లను ఓటర్ల జాబితా నుంచి తొలగిస్తున్నారనే ఆరోపణలు కొన్ని రాష్ట్రాల్లో వినిపిస్తున్నాయి. ముఖ్యంగా ప్రతిపక్ష పార్టీలు ఎన్నికల సంఘం తీరుపై అనుమానాలు వ్యక్తం చేస్తున్నాయి. మరోవైపు ఎన్నికల సంఘం మాత్రం పూర్తిస్థాయి పరిశీలనతోనే చర్యలు తీసుకుంటున్నామని చెబుతోంది. ఓటు అనేది రాజ్యాంగం ప్రతి పాపానికి కల్పించిన అత్యంత కీలకమైన హక్కు ప్రజాస్వామ్యంలో ఓటరు నమోదవడం ఎంత ముఖ్యమో, అదే ప్రక్రియ ఓట్లు తొలగించడం కూడా అంతే అవసరం. చనిపోయిన వారి పేర్లు సంవత్సరాల తరబడి జాబితాలో కొనసాగడం, ఒకే వ్యక్తి రెండు ప్రాంతాల్లో ఓట్లు ఉండటం, ఇతర రాష్ట్రాల్లో కూడా పేర్లు ఉండటం వంటి సమస్యలు ఎన్నో సంవత్సరాలుగా కొనసాగుతున్నాయి. ఉమ్మడి ఆంధ్రప్రదేశ్ సమయంలో తెలంగాణ, ఆంధ్ర ప్రాంతాల్లో ఒకే వ్యక్తి రెండు ఓట్లు ఉన్న ఉదాహరణలు అనేకం. రెండు విడతల ఎన్నికల సమయంలో రెండు చోట్ల ఓటు వేసిన ఘటనలూ వెలుగుచూశాయి. రాజకీయ పార్టీలు కూడా తమకు అనుకూలంగా బోగస్ ఓట్లను చేర్చించుకునేందుకు ప్రయత్నించాయన్న ఆరోపణలు అప్పట్లో వచ్చాయి. అందుకే ఇప్పుడు జరుగుతున్న పరిశీలనను కొందరు అవసరమైన సంస్కరణగా చూస్తున్నారు. ఇటీవల పశ్చిమ బెంగాల్, బీహార్ వంటి రాష్ట్రాల్లో లక్షల సంఖ్యలో అనుమానాస్పద ఓట్లను తొలగించినట్లు సమాచారం. చౌరబాటుదారులు, అక్రమ వలసదారులు, నకిలీ పత్రాలతో నమోదైన ఓట్లు పెద్ద సంఖ్యలో ఉన్నాయని ఎన్నికల సంఘం గుర్తించింది. దీంతో అక్రమ రాజకీయ వివాదాలు తీవ్రపడతాయి. అయితే ఈ సమస్యలకు శాశ్వత పరిష్కారం కోసం ఆధునిక సాంకేతికతను ఉపయోగించాల్సిన అవసరం ఉందనే అభిప్రాయాలు వ్యక్తమవుతున్నాయి. ఆధార్, ఛోస్ సెనబర్, బయోమెట్రిక్ వ్యవస్థలతో ఓటరు కార్డులను అనుసంధానం చేస్తే డబుల్ ఓట్లు, బోగస్ ఓట్లను సులభంగా అరికట్టవచ్చు. బ్యాంకు ఖాతాలు, పాస్ కార్డులు ఆధార్తో లింక్ చేసినట్లైతే ఓటరు కార్డులను కూడా లింక్ చేయాలన్న డిమాండ్ పెరుగుతోంది. అదేవిధంగా ఓటరు జీవించి ఉన్నాడని నిర్ధారించుకోవే ఆన్లైన్ ధృవీకరణ విధానం తీసుకురావాలని నిపుణులు సూచిస్తున్నారు. ఒక వ్యక్తి ఒకే ఓటు ఉండేలా ప్రత్యేక గుర్తింపు సంఖ్య కేటాయించి, బయోమెట్రిక్ ఆధారిత ఓటింగ్ విధానం తీసుకువచ్చే ఎన్నికల వ్యవస్థ మరింత పారదర్శకంగా మారుతుందని భావిస్తున్నారు. రాజకీయ పార్టీలు కూడా ప్రజాస్వామ్య పరిరక్షణలో భాగస్వాములు కావాల్సిన అవసరం ఉంది. అర్బులైన ఓటర్ల పేర్లు తొలగితే ఖచ్చితంగా ప్రశ్నించాలి. అదే సమయంలో బోగస్ ఓట్ల తొలగింపు కూడా సహకరించాలి. కానీ కొన్ని పార్టీలు మాత్రం తమ రాజకీయ ప్రయోజనాలకు దెబ్బ తగలకుండానే భయంతో సర్ ప్రక్రియపై అనుమానాలు వ్యక్తం చేస్తున్నాయన్న విమర్శలు వినిపిస్తున్నాయి. మొత్తానికి 'సర్' ప్రక్రియ ఇప్పుడు కేవలం ఓటర్ల జాబితా పరిశీలన మాత్రమే కాకుండా రాజకీయ వేడిని పెంచుతున్న కీలక అంశంగా మారింది. ప్రజాస్వామ్యాన్ని పటిష్టం చేయాలంటే పారదర్శకమైన ఓటరు వ్యవస్థ అవసరం. అదే సమయంలో నిజమైన ఓటింగ్ అన్యాయం జరగకుండా చూడటం కూడా ఎన్నికల సంఘం ముందున్న అతిపెద్ద సవాల్ గా మారింది.

# భార్య భర్తకు బానిస కాదు..

- జంతువులా చూసే హక్కు లేదు
- అత్యగౌరవంతో బతికే హక్కు అందరికీ ఉంది
- సుప్రీంకోర్టు ఘాటు వ్యాఖ్యలు
- గృహ హింస కేసులో నిందితుడి ముందస్తు బెయిల్ పిటిషన్ తిరస్కరణ



### మద్యం మత్తులో దాడులపై ఆందోళన

ఈ సందర్భంగా జస్టిస్ వరాలే స్పందిస్తూ.. భార్య పట్ల ఈ విధంగా క్రూరంగా ప్రవర్తించడాన్ని ఏమాత్రం సమర్థించలేమని మండిపడ్డారు. జస్టిస్ కుమార్ జోక్యం చేసుకుంటూ.. "మీరు భార్యను ఎందుకు కొట్టాలనుకుంటున్నారు? ఇలాగే కొడితే ఇప్పుడున్న భార్య కూడా మిమ్మల్ని వదిలి వెళ్లిపోతుంది" అని నిందితుడిని హెచ్చరించారు. పోలీస్ స్టేషన్లో నమోదయ్యే గృహ హింస కేసుల్లో మద్యం సేవించి భార్యలపై దాడి చేయడం అనేది ఒక సాధారణ పద్ధతిగా మారందని ఆయన ఆందోళన వ్యక్తం చేశారు. మహిళలు తమ భర్తలు మద్యం తాగడాన్ని భరించినా, తాగిన తర్వాత చేసే దాడులను మాత్రం తీవ్రంగా ఖండిస్తున్నారని అభిప్రాయపడ్డారు. నిందితుడిపై ఉన్న ఆరోపణలు తీవ్రమైనవని పేర్కొంటూ, ముందస్తు బెయిల్ ఇచ్చేందుకు ధర్యాసనం నిరాకరించింది.

# ఇంధన భద్రతపై రాజీనాథ్ సింగ్ కీలక భేటీ

### నిత్యావసరాల కొరత రాకుండా చర్యలు

న్యూఢిల్లీ, మే 11 : పశ్చిమ బెంగాల్ నెలకొన్న ఉద్రిక్త పరిస్థితుల దృష్ట్యా దేశ ఇంధన భద్రత, నిత్యావసరం వస్తువుల సరఫరా వ్యవస్థలపై కేంద్ర ప్రభుత్వం అత్యున్నత స్థాయి అప్రమత్తత ప్రకటించింది. రక్షణ మంత్రి రాజీనాథ్ సింగ్ నేతృత్వంలో సోమవారం 'అనిధికార మంత్రుల బృందం' 5వ సమావేశం జరిగింది. గ్లోబల్ సెక్యూరిటీ (ప్రపంచ సరఫరా గొలుసు) దెబ్బతినే ముప్పు పొంచి ఉన్న నేపథ్యంలో, దేశీయంగా వస్తువుల అభ్యంతరం ధరల నియంత్రణపై ఈ భేటీలో సుదీర్ఘంగా చర్చించారు. సమావేశం అనంతరం రక్షణ మంత్రి రాజీనాథ్ సింగ్ 'ఎక్స్' వేదికగా స్పందిస్తూ, ప్రధాని మోదీ నాయకత్వంలో ప్రభుత్వం అన్ని ముందస్తు చర్యలు తీసుకుంటోందని భరోసా ఇచ్చారు. నిత్యావసరాల కొరత రాకుండా పటిష్టమైన ప్రణాళికలు సిద్ధం చేశామని, ప్రజలు అనుసరణగా వస్తువులను నిల్వ చేసుకోవాల్సిన అవసరం లేదని స్పష్టం చేశారు. గ్లోబల్ సమాజ్ ను ఎదుర్కోవడంలో ప్రజల భాగస్వామ్యం అత్యంత కీలకమని, ప్రతి ఒక్కరూ బాధ్యతగా వ్యవహరించాలని ఆయన కోరారు.



పెట్రోల్, డీజిల్ నిల్వలు ఉన్నట్లు ప్రభుత్వం ప్రకటించింది. నేటి ఐదో సమావేశంలో ఆ నిల్వలను మరింత పటిష్టం చేయడం, ఎలక్ట్రిక్ వాహనాల వాడకాన్ని ప్రోత్సహించడం ద్వారా ఇంధన భద్రతను కాపాడాలని నిర్ణయించారు. యుద్ధ వాతావరణం నెలకొన్నప్పటికీ, దేశంలో ఉప్పు, వప్పు వంటి నిత్యావసరాల ధరలు పెరగకుండా నిరంతర నిఘా ఉంచుతున్నట్లు ప్రభుత్వం స్పష్టం చేసింది.

### 60 రోజులకు సరిపడా నిల్వలు

గత ఏప్రిల్ 18న జరిగిన నాలుగో సమావేశంలో దేశంలో ప్రస్తుతం 60 రోజులకు సరిపడా



# జవాబుదారీదనం లేని ప్రధాని ప్రసంగం

### ఇలాంటి వారు దేశాన్ని నడపడం కష్టం

### ఎక్స్ వేదికగా రాహుల్ విమర్శలు

న్యూఢిల్లీ, మే 11: కాంగ్రెస్ ఎంపీ రాహుల్ గాంధీ ప్రధాని నరేంద్ర మోదీపై తీవ్ర స్థాయిలో విమర్శలు చేశారు. మోదీ జవాబుదారీతనాన్ని కోల్పోయారని అన్నారు. ప్రజలు ఏం కొనాలో.. ఏం కొనకూడదో చెప్పే పరిస్థితికి మోదీ వచ్చారంటూ మండిపడ్డారు. తెలంగాణ సభలో మోదీ చెప్పినవి ప్రభోధాలు కావని, కేంద్ర ప్రభుత్వ వైఫల్యాలు అని అన్నారు. రాజీపడిన ప్రధాని మోదీ.. దేశాన్ని నడపడం కష్టమన్నారు. ఈ మేరకు తన ఎక్స్ ఖాతాలో సోమవారం ఓ పోస్టు పెట్టారు. ఆ పోస్టులో.. ప్రతిసారి భాగ్యతను ప్రజలపైనే నెట్టిస్తున్నారని, ఆయన మాత్రం జవాబుదారీతనం నుంచి తప్పించుకు తిరుగు తున్నారని ఆగ్రహం వ్యక్తం చేశారు. ఆదివారం సికింద్రాబాద్లోని పరేడ్ గ్రౌండ్లో బీజేపీ భారీ బహిరంగ సభ నిర్వహించింది. ఈ బహిరంగ సభలో ప్రధాని నరేంద్ర మోదీ మాట్లాడుతూ.. పశ్చిమ బెంగాల్ యుద్ధ ప్రభావం దేశంపై తీవ్రంగా ఉందని అన్నారు. ప్రపంచవ్యాప్తంగా పెట్రోల్, డీజిల్, గ్యాస్, యూరియా ధరలు అమాంతం పెరిగాయని తెలిపారు. రెండు నెలల నుంచి ప్రజలపై భారం పడకుండా అన్ని చర్యలు తీసుకుంటున్నామని, యుద్ధం కారణంగా వచ్చే నష్టాన్ని కేంద్రమే భరిస్తోందని వెల్లడించారు. క్షిప్ర సమయంలో దేశ ప్రజలు పెట్రోల్, డీజిల్ పరిమితంగా వినియోగించాలని కోరారు. ప్రజలు ఎలక్ట్రిక్ వాహనాలను వినియోగించాలని.. వర్చువైమ్ హోమ్, ఆన్లైన్ మీటింగ్లు పెట్టుకోవాలని విజ్ఞప్తి చేశారు. ప్రజా రవాణాను వినియోగించాలన్నారు. ఇవన్నీ కూడా ప్రజలను అప్రమత్తం చేసేవిగా లేవని రాహుల్ అన్నారు. కేవలం తన వైఫల్యాలను కప్పిపుచ్చుకునే ప్రయత్నమని అన్నారు.

# కేరళపై కాంగ్రెస్ మల్లగుల్లాలు

### సీఎం ఎవరనేదానిపై తేల్చుకోలేని పార్టీ

న్యూఢిల్లీ/ తిరువనంతపురం: తమిళనాడు ముఖ్యమంత్రి పదవిపై ఏర్పడిన సందిగ్ధత వీడడంతో ఇప్పుడు అందరూ దృష్టి పొరుగు రాష్ట్రం కేరళపై వేసింది. ఫలితాలు వెలువడి ఐదు రోజులు గడుస్తున్నా.. సీఎం ఎవరనే దానిపై ఇంకా స్పష్టతలేదు. సీఎం ఎంపికపై దిల్లీలో కాంగ్రెస్ అధ్యక్షుడు మల్లికార్జున్ ఖర్గే అధ్యక్షతన సమావేశం జరిగినప్పటికీ.. సీఎం పేరును మాత్రం వెల్లడించలేదు. కేరళ అ సెంట్రి ఎన్నికల్లో కాంగ్రెస్ నేతృత్వంలోని యూడిఎఫ్ విజయధంకా మోగించిన సంగతి తెలిసిందే. ఏబీసీ ప్రధాన కార్యదర్శి దీపాదాస్ మున్నీ మీడియాతో మాట్లాడారు. సీఎం అభ్యర్థి ఎవరనే దానిపై ఇంకా చర్యలు కొనసాగుతున్నాయని చెప్పారు. ఇంకా తుది నిర్ణయం తీసుకోలేదని, పార్టీ కార్యకర్తలు, మద్దతుదారులు సంయమనం పాటించాలని కోరారు. నాయకత్వం ఎంపికపై అభిప్రాయం సమష్టిగా నిర్ణయం తీసుకుంటుందన్నారు. మరోవైపు సీఎం ఎవరనేది ప్రకటించే ముందు మరోసారి చర్చించే అవకాశం ఉన్నట్లు తెలుస్తోంది.



# రోడ్డు ప్రమాదంలో ముగ్గురికి తీవ్ర గాయాలు



ఉద్యమ కెరటం, సత్తుపల్లి: నియోజకవర్గంలోని ఖమ్మం-సత్తుపల్లి జాతీయ రహదారిపై వీవం బంజర సమీపంలో సోమవారం ఉదయం జరిగిన రోడ్డు ప్రమాదంలో ముగ్గురికి తీవ్ర గాయాలయ్యాయి. వివరాల్లోకి వెళ్తే.. చిలకలూరిపేట గ్రామానికి చెందిన పి.సుబ్బారావు మామిడికాయల సీజన్ నేపథ్యంలో పనినిమిత్తం వలనగా వచ్చినట్లు తెలిసింది. సోమవారం ఉదయం బైకో పెట్రోల్ కొట్టించుకు నేందుకు పెట్రోల్ బంక్ వైపు వెళ్తుండగా, వీవం బంజర సుంచి కల్లూరు వైపు వెళ్తున్న వంగా వెంకటేశ్వరరావు దంపతులు ప్రయాణిస్తున్న ద్విచక్ర వాహనం వేగంగా వచ్చి సుబ్బారావు వాహనాన్ని డీకొట్టింది. ఈ ప్రమాదంలో ముగ్గురికి తీవ్ర గాయాలయ్యాయి. స్థానికులు వారిని చికిత్స నిమిత్తం పెనుబల్లి ప్రభుత్వ ఆసుపత్రికి తరలించారు. కాగా సుబ్బారావు పరిస్థితి విషమంగా ఉండటంతో మెరుగైన చికిత్స కోసం ఖమ్మం ప్రభుత్వ ఆసుపత్రికి తరలించినట్లు సమాచారం.

# పేదల సొంతింటి కల సాకారం



ఉద్యమ కెరటం, ఇచోడ: ఇందిరమ్మ పథకంతో పేదల సొంతింటి కల సాకార మైందని ఆదిలాబాద్ డి.సి. జిల్లా అధికార ప్రతినిధి, ఆదివాసీ నాయకులు కురం కోటేష్ అన్నారు. మండలంలోని కోకన్నూర్ గ్రామంలో నూతనంగా నిర్మించిన ఇందిరమ్మ గృహప్రవేశ కార్యక్రమాన్ని సోమవారం ఘనంగా నిర్వహించారు. ఈ కార్యక్రమానికి ఆయన ముఖ్య అతిథిగా హాజరై లభించిన కలిసి పూజా కార్యక్రమాల్లో పాల్గొన్నారు. అనంతరం మాట్లాడుతూ ప్రభుత్వం అమలు చేస్తున్న సంక్షేమ పథకాల ద్వారా అర్హులైన ప్రతి కుటుంబానికి లబ్ధి చేకూరేలా కృషి చేస్తామని హామీ ఇచ్చారు. ఈ కార్యక్రమంలో ఇచ్చోడ మండల కాంగ్రెస్ అధ్యక్షులు కల్లెం నారాయణ రెడ్డి, బోథ్ నియోజకవర్గ మైనార్టీ చైర్మన్ ముస్తఫా, సిరికొండ మండల అధ్యక్షులు షేక్ ఇమామ్, ఎస్సీ సెల్ మండల అధ్యక్షులు గోవర్ధన్, ఇతర ప్రజాప్రతి నిధులు, పార్టీ కార్యకర్తలు పాల్గొన్నారు.

# ప్రతి ఇంటి వివరాలు నమోదు చేయాలి



ఉద్యమ కెరటం, భీంపూర్: మండలంలోని పిప్పల్ కోటి గ్రామంలో రాబోయే జనాభా లెక్కల సేకరణ ప్రక్రియపై అధికారులతో కలిసి గ్రామ సర్పంచ్ దాసరి రమేష్ ప్రత్యేక సమీక్షా సమావేశం నిర్వహించారు. గ్రామంలోని ప్రతి ఇంటిని కవర్ చేసేలా పక్కడక్కడా జనగణన నిర్వహించాలని అధికారులను ఆదేశించారు. జనాభా లెక్కల ప్రక్రియలో భాగంగా గ్రామంలో విలేజ్ మ్యాపింగ్ పనులను పర్యవేక్షించారు. గ్రామాన్ని వివిధ బ్లాక్లూ విభజించి, ఏ ఒక్క ఇల్లు, వ్యక్తి వివరాలు మిగలకుండా నమోదు చేయాలని సూచించారు. ఈ విధానంతో సిబ్బందికి పని సులభతరం కావడంతో పాటు పొరపాటులకు పెరుగుతుందని పేర్కొన్నారు. ఈ సందర్భంగా తహశీల్దార్ బానోట్ రమేష్ మాట్లాడుతూ జనాభా లెక్కలు దేశాభి వృద్ధికి దిక్పాచి వంటివని, సిబ్బంది అంకితభావంతో పనిచేయాలని కోరారు. క్షేత్రస్థాయిలో సర్వే నిర్వహించే సిబ్బందికి గ్రామస్థుల పూర్తి సహకారం అందేలా అవగాహన కల్పిస్తామని హామీ ఇచ్చారు. ఈ కార్యక్రమంలో ఆర్.బి. రోడ్డె నారాయణ, జి.పీ. పంజాబ్ రావు, గ్రామ కార్యదర్శి సతీష్, ఉప సర్పంచ్ మన్వీ ప్రవీణ్, వాడు సభ్యుడు రేణిగుంట్ల శ్రీనివాస్, గ్రామ పంచాయతీ సిబ్బంది పాల్గొన్నారు.

# బండి సంజయ్ కుమారుడి వ్యవహారంపై బీజేపీ స్పందించాలి డి.సి.సీ అధ్యక్షురాలు ఆత్రం సుగుణ డిమాండ్

ఉద్యమ కెరటం, ఆసిఫాబాద్: దేశం కోసం, ధర్మం కోసం అంటూ నీతులు చెప్పే బీజేపీ నాయకులు, కేంద్ర హోంశాఖ సహాయ మంత్రి బండి సంజయ్ కుమారుడు బండి భగీరథపై వచ్చిన తీవ్రమైన ఆరోపణల విషయంలో ఎందుకు మౌనం పాటిస్తున్నారని కుమారం భీం ఆసిఫాబాద్ డి.సి.సీ అధ్యక్షురాలు ఆత్రం సుగుణ ప్రశ్నించారు. సోమవారం డి.సి.సీ కార్యాలయంలో ఏర్పాటు చేసిన మీడియా సమావేశంలో ఆమె మాట్లాడారు. బండి సంజయ్ కుమారుడు ఒక మైనర్ బాలికను స్నేహం పేరుతో పలుమార్లు ఫామ్ హౌస్ కు రప్పించి, మత్తు పదార్థాలు ఇచ్చి అత్యాచారానికి పాల్పడ్డారనే ఆరోపణలు అత్యంత విచారకరమని ఆమె పేర్కొన్నారు. ఒక హిందూ బాలికకు ఇంత అన్యాయం జరిగినా, హిందూ ధర్మం



గురించి మాట్లాడే బీజేపీ నాయకత్వం ఇంకా స్పందించకపోవడం వారి ద్వంద్వ నీతికి నిదర్శనమని విమర్శించారు. కంచే చేసు మేసిన చందంగా, శాంతిభద్రతలను పర్యవేక్షించాల్సిన కేంద్ర హోంశాఖ సహాయ మంత్రి కుమారుడే ఇలాంటి ఆరోపణలు ఎదుర్కోవడం సిగ్గుచేటని మండిపడ్డారు. ఈ ఘటనకు బండి సంజయ్ నైతిక బాధ్యత వహించాలని, సమాజం పట్ల గౌరవం ఉంటే వెంటనే ఆయనను మంత్రి పదవి నుండి బర్తరఫ్ చేయాలని ఆమె డిమాండ్ చేశారు. బండి

సంజయ్ కు నిజంగానే నీతి, నిజాయితీ ఉంటే, విచారణ నిష్పక్షపాతంగా జరిగేలా చూసేందుకు తన ఎంపీ, మంత్రి పదవులకు రాజీనామా చేయాలని సూచించారు. దేశం కోసం రాజకీయాలు చేస్తున్నామని చెప్పుకునే బీజేపీ, ఈ విషయంలో తమ వైఖరిని స్పష్టం చేయాలని సుగుణకు డిమాండ్ చేశారు. ఈ సమావేశంలో డి.సి.సీ వైస్ ప్రెసిడెంట్లు ఉజైద్ బిన్ యాహియా (తారిఖ్), కాట్యూర్ ఖాన్, ప్రధాన కార్యదర్శి బుద్దే విజయ్ కుమార్, మాజీ ఎంపీటీసీ సిద్దాం తిరుపతి, ప్యాక్స్ డైరెక్టర్ దుర్గే కాంతారావు, కాంగ్రెస్ నాయకులు సుజాయత్ ఖాన్, షేక్ మహమ్మద్, అదే దిలీప్, మనీ సంతోష్ కుమార్, సోసల్ రమేష్, బొమ్మకంటి కిరణ్ కుమార్ తదితరులు పాల్గొన్నారు.

# కళాశాలలో ఘనంగా ప్రజా పాలన వారోత్సవాలు

## డిజిటల్ బోర్డులను ప్రారంభించిన సర్పంచ్ నీలిమ రవీందర్ రెడ్డి

ఉద్యమ కెరటం, నేరడిగొండ: రాష్ట్ర ప్రభుత్వం ప్రతిష్టాత్మకంగా చేపట్టిన ప్రజాపాలన-ప్రగతి ప్రణాళిక కార్యక్రమంలో భాగంగా నిర్వహిస్తున్న ఇంటర్ విద్య ప్రణాళిక వారోత్సవాలు సోమవారం మండల కేంద్రంలోని ప్రభుత్వ జూనియర్ కళాశాలలో ఘనంగా ప్రారంభమయ్యాయి. ఈ కార్యక్రమాలు ఈనెల 17వ తేదీ వరకు కొనసాగుతున్నట్లు నిర్వాహకులు తెలిపారు. కార్యక్రమానికి ముఖ్య అతిథిగా హాజరైన గ్రామ సర్పంచ్ నీలిమ రవీందర్ రెడ్డి కళాశాలలో నూతనంగా ఏర్పాటు చేసిన ఐఎఫ్ఎస్, ఐడిపీఎస్ డిజిటల్ బోర్డులను

ప్రారంభించారు. అనంతరం కళాశాలలో అందుబాటులో ఉన్న వసతులు, విద్యా బోధనకు సంబంధించిన ప్రత్యేక పోస్టర్లు, పాంప్లెట్లను అవిష్కరించారు. ఈ సందర్భంగా సర్పంచ్ మాట్లాడుతూ మారుతున్న కాలానికి అనుగుణంగా ప్రభుత్వం అందిస్తున్న ఆధునిక సాంకేతిక పరిజ్ఞానాన్ని విద్యార్థులు సద్వినియోగం చేసుకోవాలని సూచించారు. డిజిటల్ బోర్డుల ద్వారా పాఠ్యాంశాలను సులభంగా అర్థం చేసుకుని ఉత్తమ ఫలితాలు సాధించాలని ఆకాంక్షించారు. కళాశాలలో అడ్మిషన్ల సంఖ్య పెరగాలని, విద్యార్థులు ప్రతిరోజూ కళాశాలకు హాజరై అధ్యాపకులు బోధించే పాఠాలను శ్రద్ధగా వివరించాలని



సూచించారు. విద్య ద్వారానే భవిష్యత్తు ఉన్నతంగా తీర్చి దిద్దుకోవచ్చని పేర్కొన్నారు. ఈ కార్యక్రమంలో గ్రామ అభివృద్ధి కమిటీ చైర్మన్ రవీందర్ రెడ్డి, కళాశాల ప్రిన్సిపాల్ షబాన, అధ్యాపకులు సుభాష్, నాగారావు, గంగాధర్ తదితరులు పాల్గొన్నారు.

# ఈనెల 15న ఉత్సాహ్ మెగా జాబ్ డ్రైవ్

## జిల్లా కలెక్టర్ రాజ్ కుమార్

ఉద్యమ కెరటం, ఆదిలాబాద్: జిల్లాలోని నిరుద్యోగ యువతకు వివిధ రంగాల్లో ఉపాధి అవకాశాలు కల్పించడమే లక్ష్యంగా ఈనెల 15న ఉత్సాహ్ ప్రభుత్వ డిగ్రీ కళాశాలలో “మెగా జాబ్ డ్రైవ్” నిర్వహిస్తున్నట్లు జిల్లా కలెక్టర్ రాజ్ కుమార్ తెలిపారు. సోమవారం కలెక్టర్ క్యాంప్ కార్యాలయంలో మెగా జాబ్ డ్రైవ్ సంబంధించిన పోస్టర్లను అధికారులతో కలిసి అవిష్కరించారు. ఈ సందర్భంగా కలెక్టర్ మాట్లాడుతూ జిల్లా యంత్రాంగం, ఐటిడిఎ ఉత్సాహ్ సహకారంతో మ్యాజిక్ ఐస్ ఇండియా ఫౌండేషన్ ఆధ్వర్యంలో ఈ ఉపాధి మేళా నిర్వహిస్తున్నట్లు పేర్కొన్నారు. ఈ జాబ్ డ్రైవ్ టెక్ మహింద్రా, హెబ్బెల్, అపోలో ఫార్మసీ, ముత్తూట్ ఫైనాన్స్, స్టార్ట్ తదితర సుమారు 20కి పైగా ప్రముఖ సంస్థలు పాల్గొ



స్తున్నట్లు పేర్కొన్నారు. ఈ జాబ్ డ్రైవ్ టెక్ మహింద్రా, హెబ్బెల్, అపోలో ఫార్మసీ, ముత్తూట్ ఫైనాన్స్, స్టార్ట్ తదితర సుమారు 20కి పైగా ప్రముఖ సంస్థలు పాల్గొ

టున్నాయి తెలిపారు. ఫైనాన్స్, మార్కెటింగ్, హెచ్ఆర్, పార్సనీ తదితర విభాగాల్లో వందలాది ఉద్యోగ ఖాళీలను భర్తీ చేయనున్నట్లు చెప్పారు. ఇంటర్మీడియట్, డిగ్రీ, పీజీ పూర్తి చేసిన అభ్యర్థులు ఈ అవకాశానికి అర్హులని తెలిపారు. ఎంపికైన వారికి స్థానిక ప్రాంతాలతో పాటు ఇతర ప్రధాన నగరాల్లో కూడా ఉద్యోగ అవకాశాలు లభిస్తాయని అన్నారు. ఆసక్తి గల అభ్యర్థులు ఈనెల 15న ఉదయం 10 గంటలకు తమ విద్యార్థత ద్రువపత్రాలతో ఉత్సాహ్ ప్రభుత్వ డిగ్రీ కళాశాలకు హాజరుకావాలని సూచించారు. ఏజెన్సీ ప్రాంత యువత ఈ అవకాశాన్ని సద్వినియోగం చేసుకుని ఉపాధి పొందాలని కోరారు. ఇతర వివరాలకు సెల్: 9989717139, 9494559027, 9553141962 సంబంధ ప్రాంత సంప్రదింపు చేయాలని తెలిపారు. ఈ కార్యక్రమంలో ప్రిన్సిపాల్ ప్రతాప్ సింగ్, ఇతర అధికారులు పాల్గొన్నారు.

# జనగణనలో అందరు భాగస్వాములు కావాలి

## సెన్సస్ వాక్కు ప్రారంభించిన జిల్లా కలెక్టర్ రాజ్ కుమార్

ఉద్యమ కెరటం, ఆదిలాబాద్: వికసిత భారత్-2047 లక్ష్యంగా చేపట్టిన జనగణన-2027 ప్రక్రియలో ప్రతిఒక్కరూ భాగస్వాములు కావాలని జిల్లా కలెక్టర్ రాజ్ కుమార్ పిలుపునిచ్చారు. సోమవారం ఉదయం స్థానిక ఇందిరా ప్రయదర్శిని స్టేడియం సుంచి కలెక్టర్ తో వరకు నిర్వహించిన సెన్సస్ వాక్/మార్ ఛాన్స్ పాటు అవగాహన ప్రచార రథాన్ని జెండా ఊపి ప్రారంభించారు. ఈ సందర్భంగా కలెక్టర్ మాట్లాడుతూ జిల్లాలో పూర్తైన సెల్స్ ఎన్యూమరేషన్ ప్రక్రియ ద్వారా సుమారు 17వేల కుటుంబాలు తమ వివరాలను



స్వయంగా నమోదు చేసుకున్నట్లు తెలిపారు. నేటి సుంచి జూన్ 9 వరకు నిర్వహించే తొలి దశ హౌస్ లిస్టింగ్, హౌసింగ్ సెన్సస్ అత్యంత కీలకమని పేర్కొన్నారు. జిల్లాలోని 1,293 బ్లాక్లలో ఎన్యూమరేషన్ ఇంటింటికీ వెళ్లి వివరాలు సేకరిస్తారని తెలిపారు. క్షేత్రస్థాయిలో

వచ్చే సిబ్బందికి ప్రజలు ఎలాంటి భయం లేకుండా సరైన సమాచారం అందించాలని, సేకరించిన వివరాలు డేటా ప్రైవసీ చట్టాల ప్రకారం పూర్తిగా గోప్యంగా ఉంటాయని స్పష్టం చేశారు. ఈ సమాచారం కేవలం ప్రభుత్వ అభివృద్ధి పథకాల రూపకల్పనకే ఉపయోగపడుతుందని చెప్పారు. ఎన్యూమరేషన్ల అడిగ్ 34 ప్రశ్నలకు యధార్థమైన సమాధానాలు ఇవ్వాలని, ఇప్పటికే సెల్స్ ఎన్యూమరేషన్ పూర్తి చేసిన వారు తమ ఐడి చూపిస్తే ప్రక్రియ మరింత వేగవంతం అవుతుందని అన్నారు. జిల్లా అధికారుల పర్యవేక్షణలో సాగుతున్న ఈ జాతీయ యజ్ఞంలో ఆదిలాబాద్ జిల్లాను అదర్బంగా నిలపాలని కోరారు. ఈ కార్యక్రమంలో అసోసియేట్ సెల్స్, రాజేశ్వర్, డి.ఆర్.ఎస్ ప్రవంత్, డి.వి.ఎస్. శ్రీనివాస్, ఈ.డి. మనోహర్, మెప్పా పీడి రాజు, పర్యవేక్షకురాలు నలంద ప్రియ, తెలంగాణ సాంస్కృతిక సారథి కళాకారులు, ప్రజలు, యువత, అధికారులు, సిబ్బంది తదితరులు పాల్గొన్నారు.

# చదువుతోనే సమాజంలో గుర్తింపు

ఉద్యమ కెరటం, ఆదిలాబాద్: చదువుతోనే సమాజంలో గుర్తింపు, గౌరవం లభిస్తాయని ఆదిలాబాద్ మున్సిపల్ చైర్మన్ బండారి అనూప సతీష్ అన్నారు. జిల్లా కేంద్రంలోని ప్రభుత్వ ఆర్ట్స్ అండ్ కామర్స్ డిగ్రీ కళాశాలలో సోమవారం నిర్వహించిన విద్యా వారోత్సవాలకు ముఖ్య అతిథిగా హాజరయ్యారు. ఈ సందర్భంగా కళాశాల ప్రిన్సిపాల్ అతీక్ బేగం, లెక్చరర్లతో కలిసి కొత్త విద్యా సంవత్సర ప్రవేశాలకు సంబంధించిన కరపత్రాలు, పోస్టర్లను అవిష్కరించారు. అనంతరం ఆమె మాట్లాడుతూ విద్యార్థులు చదువుతో పాటు సంస్కారం, నైతిక విలువలను పెంపొందించుకోవాలని సూచించారు. కష్టపడి చదివి ఉన్నత లక్ష్యాలను చేరుకోవాలని, జీవితంలో ఎదురయ్యే సవాళ్లను ధైర్యంగా ఎదుర్కొని

ముందడుగు వేయాలని పిలుపు నిచ్చారు. ప్రభుత్వ విద్యా సంస్థల్లో అన్నిరకాల మౌలిక వసతులు కల్పిస్తున్నారని, వాటిని సద్వినియోగం చేసుకోవాలని కోరారు. తల్లిదండ్రులు తమ పిల్లలను ఉన్నత చదువుల వైపు ప్రోత్సహించాలని, విద్యార్థుల అభివృద్ధికి తనవంతు సహకారం ఎల్లప్పుడూ ఉంటుందని అన్నారు. అంతకుముందు కళాశాల యాజమాన్యం చైర్మన్ అనూప సతీష్ను ఘనంగా సన్మానించారు. ఈ కార్యక్రమంలో వైస్ ప్రిన్సిపల్ రఘు గణపతి, కోఆర్డినేటర్



ఎం.కోటయ్య, చంద్రకాంత్, ముబారక్, బండారి సతీష్, స్వప్న, అనిత, సరోష్, కునాల్, కళాశాల సిబ్బంది పాల్గొన్నారు.

# సంక్షేమ పాలనతో ప్రజల జీవితాల్లో వెలుగులు

• ఇందిరమ్మ గృహప్రవేశాల్లో ఎమ్మెల్యే రాగము దయానంద్

ఉద్యమ కెరటం, సత్తుపల్లి: సంక్షేమ పాలనతో ప్రభుత్వం ప్రజల జీవితాల్లో వెలుగులు నింపిందని సత్తుపల్లి ఎమ్మెల్యే మట్టా రాగము దయానంద్ అన్నారు. మండలంలోని కాకర్లపల్లి గ్రామంలో సోమవారం నిర్వహించిన ఇందిరమ్మ గృహప్రవేశ కార్యక్రమాల్లో పాల్గొన్నారు. ఈ సందర్భంగా ఇందిరమ్మ లబ్ధిదారులు కేలాపత్ రవీంద్ర-గౌరీ దంపతుల నూతన గృహాన్ని సందర్శించి శుభాకాంక్షలు తెలిపారు. అలాగే ఆంబోజు నాగేశ్వరరావు-సుమత దంపతుల గృహప్రవేశ

కార్యక్రమంలో పాల్గొని ఆశీర్వదించారు. ఈ సందర్భంగా లబ్ధిదారులు మాట్లాడుతూ దాదాపు 15 సంవత్సరాల నిరీక్షణ తర్వాత తెలంగాణ ప్రభుత్వం తమకు సొంత ఇళ్లు కల్పించిందని ఆనందం వ్యక్తం చేశారు. పేద ప్రజల జీవితాల్లో ఇందిరమ్మ ఇళ్ల పథకం కొత్త వెలుగులు నింపిందని పేర్కొన్నారు. అనంతరం కాకర్లపల్లి గ్రామానికి చెందిన మరికంటి శ్రీనివాసరావు-నాగలక్ష్మి దంపతుల కుమార్తె నిహారిక వివాహ వేడుకలో ఎమ్మెల్యే పాల్గొని వధూవరులను ఆశీర్వదించారు. ఈ సందర్భంగా ముఖ్యమంత్రి రేపంత్ రెడ్డి, ఉప ముఖ్యమంత్రి భట్టి విక్రమార్కు, రాష్ట్ర మంత్రులు పొంగులేటి శ్రీనివాస్ రెడ్డి, తుమ్మల నాగేశ్వరరావులకు ప్రజల తరఫున



ప్రత్యేక కృతజ్ఞతలు తెలిపారు. తదుపరి గ్రామంలో పలు శుభకార్యాలు, పరామర్శ కార్యక్రమాల్లో ఎమ్మెల్యే పాల్గొన్నారు. ఈ కార్యక్రమంలో సత్తుపల్లి మున్సిపల్ వైస్ చైర్మన్ బొంతు సుమలత, మాజీ ఎంపీపీ చల్లారె వెంకటేశ్వరరావు, కిసాన్ అధ్యక్షులు కంచర్ల రమేష్, కాంగ్రెస్ పార్టీ నాయకులు, కార్యకర్తలు, ఇందిరమ్మ కమిటీ సభ్యులు, గ్రామస్థులు, లబ్ధిదారులు తదితరులు పాల్గొన్నారు.

# విద్యార్థులు సాంకేతిక నైపుణ్యాలు పెంపొందించుకోవాలి

• కందుకూరులో జెడ్పీ హెచ్ఎస్ పాఠశాలలో వేసవి శిక్షణ తరగతులు ప్రారంభం

ఉద్యమ కెరటం, సత్తుపల్లి: విద్యార్థులు చదువుతో పాటు సాంకేతిక నైపుణ్యాలు పెంపొందించుకోవాలని ఎంకజ్. చలంపర్ల వెంకటేశ్వరరావు అన్నారు. వేసవి మండలంలోని కందుకూరు గ్రామ జెడ్పీ హెచ్ఎస్ పాఠశాలలో విద్యార్థుల కోసం నిర్వహిస్తున్న వేసవి శిక్షణ తరగతులను గ్రామ సర్పంచ్ కలిసి సోమవారం ప్రారంభించారు. ఈ సందర్భంగా వారు మాట్లాడుతూ ప్రస్తుత పోటీ ప్రపంచంలో రాణించాలంటే



కంప్యూటర్ పరిజ్ఞానం అత్యంత కీలకమని అన్నారు. ప్రతి విద్యార్థి కంప్యూటర్ తరగతుల్లో చురుకుగా పాల్గొని అవగాహన పెంచుకోవాలని సూచించారు. విద్యతోనే సమాజంలో మంచి గుర్తింపు, గౌరవం ఉంటుందన్నారు. కందుకూరు పాఠశాలకు విద్యార్థులు మంచి పేరు తీసుకురావాలని ఆకాంక్షించారు. ఈ వేసవి శిక్షణ కార్యక్రమంలో భాగంగా విద్యార్థులకు క్రిడలు, కంప్యూటర్ ల్యాబ్ శిక్షణతో పాటు బాలికలకు కుట్టుమిషన్ శిక్షణ కూడా అందిస్తున్నట్లు తెలిపారు. ఈ కార్యక్రమంలో పాఠశాల హెచ్ఎం బొంతు శ్రీనివాసరావు, వార్డు సభ్యులు కిష్టా కొండా, బూరుగు కృపా, ఒగ్గ సాయితి, ఉపాధ్యాయులు, గ్రామ పెద్దలు, విద్యార్థులు పాల్గొన్నారు.

# రైతులను ఇబ్బందులకు గురిచేస్తున్న ప్రభుత్వం

• మొక్కజొన్న కొనుగోళ్లలో జాప్యంపై మాజీ ఎమ్మెల్యే సంద్ర ఆగ్రహం

ఉద్యమ కెరటం, సత్తుపల్లి: మొక్కజొన్న కొనుగోలు ప్రక్రియలో తీవ్ర జాప్యం జరుగుతోందని, దీంతో రైతులు తీవ్ర ఇబ్బందులు ఎదుర్కొంటున్నారని బీఆర్ఎస్ రాష్ట్ర నాయకులు, మాజీ ఎమ్మెల్యే సంద్ర వెంకట వీరయ్య మండిపడ్డారు. వేసవి మండలం మర్పాడు, కల్పా రూరాల గ్రామాల్లో ఏర్పాటు చేసిన మొక్కజొన్న కొనుగోలు కేంద్రాలను సోమవారం సందర్శించి రైతుల సమస్యలను అడిగి తెలుసుకున్నారు. ఈ సందర్భంగా ఆయన మాట్లాడుతూ కొనుగోలు కేంద్రాల్లో రాజకీయ జోక్యం పెరిగి రైతులు నష్టపోతున్నారని ఆరోపించారు. గన్ని బ్యాగుల సరఫరాలో కూడా ప్రభుత్వం పూర్తిగా విఫలమైందని విమర్శించారు. జిల్లాలో ముగ్గురు మంత్రులు

ఉన్నప్పటికీ రైతుల సమస్యలను పట్టించుకోవడం లేదని ఆగ్రహం వ్యక్తం చేశారు. కొనుగోళ్లు సక్రమంగా సాగక రైతులు అర్థికంగా నష్టపోతున్నారని ఆందోళన వ్యక్తం చేశారు. జిల్లా యంత్రాంగం వెంటనే స్పందించి కొనుగోళ్లను వేగవంతం చేయాలని, కొనుగోలు కేంద్రాల్లో హమాలి కూలీల సంఖ్యను పెంచి రైతులకు ఎలాంటి ఇబ్బందులు తలెత్తకుండా చర్యలు తీసుకోవాలని ప్రభుత్వాన్ని డిమాండ్ చేశారు. కరోనా సమయంలో మాజీ ముఖ్యమంత్రి కేసీఆర్ రైతాంగాన్ని రక్షిస్తే పెట్టుకుని ప్రతి గింజను కొనుగోలు చేసి రైతులకు అండగా నిలిచారని గుర్తు చేశారు. ప్రస్తుతం కాంగ్రెస్ ప్రభుత్వం రైతు వ్యతిరేక విధానాలతో వ్యవసాయ రంగాన్ని సంక్షోభంలోకి నెట్టుతోందని



విమర్శించారు. రైతుల పక్షాన బీఆర్ఎస్ పార్టీ ఎల్ల పుష్కా అండగా ఉంటుందని, రైతులకు న్యాయం జరిగి వరకు పోరాటం కొనసాగిస్తామని స్పష్టం చేశారు. ఈ కార్యక్రమంలో బీఆర్ఎస్ నాయకులు, కార్యకర్తలు పాల్గొన్నారు.

# కేయూఎల్ మెగా జాబ్ మేళా

ఉద్యమ కెరటం, వరంగల్: ప్రజాపాలన-ప్రగతి ప్రణాళిక అభివృద్ధి 99 రోజుల కార్యక్రమంలో భాగంగా కాకతీయ విశ్వవిద్యాలయం విద్యార్థుల ఉపాధి అవకాశాల కల్పనకు మరో ముందడుగు వేసింది. మెగా జాబ్ డ్రైవ్ పోస్టర్లను సోమవారం కేయూ రిజిస్ట్రార్ ఆచార్య రామచంద్రం ఆవిష్కరించారు. ఈ సందర్భంగా కేయూ షేస్సెంటల్ సెల్ డైరెక్టర్, పాలక మండలి సభ్యులు డాక్టర్ చిర్ర రాజు గౌడ్ మాట్లాడుతూ విద్యార్థులకు విస్తృతంగా ఉపాధి అవకాశాలు కల్పించేందుకు విశ్వవిద్యాలయం కృషి చేస్తోందన్నారు. ఈ మెగా జాబ్ డ్రైవ్లో 24/7 జాబ్ కంపెనీ, టాటా ఎలక్ట్రానిక్స్, బజాజ్ ఫైనాన్స్, క్యూస్ కార్పొరేషన్ క్లెంట్స్ సహా దాదాపు 12 ప్రముఖ సంస్థలు



పాల్గొంటున్నాయని తెలిపారు. ఏదైనా డిగ్రీ, బీటెక్ పూర్తి చేసిన నిరుద్యోగి యువత ఈ అవకాశాన్ని సద్వినియోగం

చేసుకొని జాబ్ మేళాలో రిజిస్ట్రేషన్ చేసుకోవాలని సూచించారు. మంగళవారం ఉదయం 10 గంటలకు కేయూ క్యాంపస్లోని కామర్స్ సెమినార్ హాల్లో ఈ జాబ్ డ్రైవ్ నిర్వహించనున్నట్లు వివరించారు. విద్యార్థులు తమ భవిష్యత్తుకు బాటలు వేసుకునేలా ఈ జాబ్ మేళా ఉపయోగపడుతుందని పేర్కొన్నారు. ఈ కార్యక్రమంలో కామర్స్ కళాశాల ప్రిన్సిపల్ ఆచార్య నరసింహ చారి, కేయూ స్టూడెంట్స్ వెల్ఫేర్ డీన్ ఆచార్య ఇస్మారీ, యూనివర్సిటీ కళాశాల వైస్ చీఫ్ ప్రిన్సిపల్ డాక్టర్ మమత, మ్యాజిక్ బస్ ఇండియా ఫౌండేషన్ ప్రతినిధులు ఎల్.రాకేష్, పి.ఎం దీశ్వర, శ్రీనివాస్, డాక్టర్ నాగరాజు తదితరులు పాల్గొన్నారు.

# ప్రజా పాలనలో క్రీడలకు ప్రాధాన్యం



ఉద్యమ కెరటం, ములుగు: ప్రజా పాలనలో ప్రభుత్వం క్రీడలకు ప్రాధాన్యం ఇస్తుందని ములుగు జిల్లా వ్యవసాయ మార్కెట్ కమిటీ చైర్మన్ రేగ కల్యాణి అన్నారు. రాష్ట్ర మంత్రి సీతక్క ఆదేశాల మేరకు, జిల్లా కాంగ్రెస్ పార్టీ అధ్యక్షుడు పైదాకుల అశోక్ సూచనలతో 99 రోజుల ప్రజాపాలన-ప్రగతి ప్రణాళిక కార్యక్రమంలో భాగంగా ములుగు జిల్లా పోలీస్ శాఖ అధ్యక్షులతో జిల్లా స్థాయి మెగా వాలీబాల్ టోర్నమెంట్ నిర్వహించారు. తాడ్వాయి మండలం కామారం గ్రామంలో ఏర్పాటు చేసిన ఈ టోర్నమెంట్ను సోమవారం ప్రారంభించారు. ఈ సందర్భంగా ఆమె మాట్లాడుతూ ప్రజాపాలన-ప్రగతి ప్రణాళిక కార్యక్రమంలో భాగంగా పోలీస్



శాఖ క్రీడా పోటీలను నిర్వహించడం అభి నందనీయమని కొనియాడారు. యువత చెదు వ్యసనాలకు దూరంగా ఉండి క్రీడల్లో పాల్గొని శారీరక, మానసిక ఉల్లాసాన్ని పొందాలని సూచించారు. తాడ్వాయి మండల యువతకు పోలీస్ శాఖ మంచి ప్రోత్సాహం అందిస్తోందని పేర్కొన్నారు. ఈ కార్యక్రమంలో సీఐ దయాకర్, ఎస్సీ జగదీష్, గ్రామ సర్పంచ్ కోర్కొబ్బె సావిత్రి, ఉప సర్పంచ్ రేగ అనిల్, క్రీడాకారులు పాల్గొన్నారు.

# రైతుల సంక్షేమానికి పెద్ద పీట వేయాలి

మార్కెట్ కమిటీ చైర్మన్ కు ఘన సన్మానం



ఉద్యమ కెరటం, ఆదిలాబాద్: రైతుల సంక్షేమానికి పెద్దపీట వేయాలని జిల్లా కాంగ్రెస్ కమిటీ (డీసీసీ) అధ్యక్షుడు నరేష్ జాదవ్ అన్నారు. ఆదిలాబాద్ వ్యవసాయ మార్కెట్ కమిటీ నూతన చైర్మన్ బాధ్యతలు స్వీకరించిన బోరంతు శ్రీకాంత్ రెడ్డి తోపాటు కమిటీ సభ్యులను ఘనంగా సన్మానించారు. సోమవారం ఆదిలాబాద్లో డీసీసీ కార్యాలయంలో నిర్వహించిన కార్యక్రమంలో శాలువాలతో సత్కరించిన పుష్కగుచ్ఛాలు అందజేసి శుభాకాంక్షలు తెలిపారు. ఈ సందర్భంగా నరేష్ జాదవ్ మాట్లాడుతూ మార్కెట్ కమిటీ నూతన పాలకవర్గం రైతుల సంక్షేమానికి ప్రాధాన్యం ఇవ్వాలని ఆకాంక్షించారు. మార్కెట్ వ్యవస్థను మరింత బలోపేతం చేస్తూ రైతులకు గిట్టుబాటు ధరలు అందేలా, మౌలిక సదుపాయాలు మెరుగుపడేలా కమిటీ చురుకుగా పనిచేయాలని సూచించారు. అనంతరం మార్కెట్ కమిటీ చైర్మన్ బోరంతు శ్రీకాంత్ రెడ్డి మాట్లాడుతూ తనపై నమ్మకం ఉంచి బాధ్యతలు అప్పగించిన పార్టీ నాయకత్వానికి కృతజ్ఞతలు తెలిపారు. మార్కెట్ యార్డులో రైతులు ఎదుర్కొంటున్న సమస్యలను తీరికగతిన పరిష్కరించేందుకు కృషి చేస్తామని, అన్న దాతలకు పారదర్శకమైన సేవలు అందిస్తామని హామీ ఇచ్చారు. ఈ కార్యక్రమంలో మార్కెట్ కమిటీ సభ్యులు, కాంగ్రెస్ పార్టీ నాయకులు, అనుబంధ సంఘాల ప్రతినిధులు, కార్యకర్తలు పాల్గొన్నారు.

# భీమవరం వద్ద ట్రాక్టర్ ట్రక్కు బోల్తా

ఘటన స్థలంలోనే యువకుడు మృతి

ఉద్యమ కెరటం, సత్తుపల్లి: వేసవి మండల పరిధిలోని భీమవరం వెళ్లే రహదారిపై జరిగిన రోడ్డు ప్రమాదంలో ఓ యువకుడు దుర్మరణం పాలయ్యాడు. గ్రామస్థులు తెలిపిన వివరాల ప్రకారం.. మండలంలోని రాయదుపాలెం గ్రామానికి చెందిన విస్సంపల్లి మురళీకృష్ణ (30) బీమవరం నుంచి మర్పాడు వైపు ట్రాక్టర్ ట్రక్కులో వస్తుండగా ఈ ప్రమాదం చోటుచేసుకుంది. మార్గమధ్యంలో ఎదురుగా ఓ కారు వేగంగా రావడంతో



ములుపు వద్ద దానిని తప్పించే ప్రయత్నంలో ట్రాక్టర్ ట్రక్కు అడుపుతప్పి బోల్తా పడింది. ఈ ప్రమాదంలో ట్రక్కులో ప్రయాణిస్తున్న మురళీకృష్ణ అక్కడికక్కడే మృతి చెందినట్లు స్థానికులు తెలిపారు. మృతుడికి భార్య, ఒక కుమారుడు ఉన్నారు. ఘటనపై వేసవి మండల ఏఎస్సీ నాగేశ్వరరావు కేసు నమోదు చేసి దర్యాప్తు చేపట్టారు.

# దాహర్లని తీర్చేందుకు చలివేంద్రాలు దోహదం



ఉద్యమ కెరటం, ఆదిలాబాద్: వేసవి ఎండలు తీవ్రరూపం దాల్చుతున్న సేపట్లంలో సామాన్యుల దాహర్లని తీర్చేందుకు సమన్వయ చారితబుల్ ట్రస్ట్ ఆధ్వర్యంలో సోమవారం స్థానిక రైల్వే స్టేషన్ సమీపంలోని రాకార్ హోటల్ బస్టాండ్ వద్ద చలివేంద్రం ఏర్పాటు చేసి మజ్జిగ పంపిణీ కార్యక్రమాన్ని నిర్వహించారు. ఈ కార్యక్రమాన్ని ఆర్డీసీ డీఎం ప్రతిమారెడ్డి, ప్రైవేట్ ఆర్డీసీ ఎయర్లైన్ ఓనర్ రాష్ట్ర కార్యదర్శి సురం తిరుపతి రెడ్డి, ట్రస్ట్ చైర్మన్ న్యాయవాది కె.విశ్వనాథ్ ప్రారంభించారు. అనంతరం బాటసారులు, ప్రయాణికులకు మజ్జిగ పంపిణీ చేశారు. ఈ సందర్భంగా ట్రస్ట్ చైర్మన్ కె.విశ్వనాథ్ మాట్లాడుతూ మే నెలలో ఎండల తీవ్రత అధికంగా ఉండటంతో గ్రామీణ ప్రాంతాల నుంచి పట్టణాలకు వచ్చే ప్రజల సౌకర్యార్థం ఈ చలివేంద్రాన్ని ఏర్పాటు చేసినట్లు తెలిపారు. ముఖ్యంగా రైల్వే స్టేషన్, బస్టాండ్ పరిసరాల్లో ప్రయాణికుల రద్దీ అధికంగా ఉంటుందని, వారికి తాగునీరు, మజ్జిగ అందుబాటులో ఉంచాలనే ఉద్దేశంతో కార్యక్రమాన్ని చేపట్టామని చెప్పారు. ప్రజలు ఈ సదుపాయాన్ని సద్వినియోగం చేసుకోవాలని కోరారు. ఈ కార్యక్రమంలో ట్రస్ట్ సభ్యులు సోనీ, కుర్మి వెంకట్ రమణ, మోతీ సుధాకర్, గిరిబాబు యాదవ్, సయ్యద్ ముజుఫర్, పసుపుల మణింకర ప్రసాద్ పాటు స్థానిక ప్రజలు, సభ్యులు పాల్గొన్నారు.

### చలివేంద్రాన్ని సద్వినియోగం చేసుకోవాలి



**ఉద్యమ కెరటం, తాండూర్:** వేసవి ఎండలు రోజురోజుకూ తీవ్రమవుతున్న నేపథ్యంలో ఏర్పాటు చేసిన చలివేంద్రాన్ని ప్రజలు సద్వినియోగం చేసుకోవాలని మంచినీటి శాఖ అధికారులు సూచించారు. ప్రజలకు అందుబాటులో ఉన్న చలివేంద్రాన్ని ప్రాధాన్యతగా ఉపయోగించాలని కోరారు. ప్రజలు ఈ సదుపాయాన్ని వినియోగించుకుని ఆరోగ్యాన్ని కాపాడుకోవాలని సూచించారు. ఈ కార్యక్రమంలో ఉప సర్పంచ్ రాజేంద్ర్, మాదారం సర్పంచ్ కృష్ణలక్ష్మి లక్ష్మణ్, ఉప సర్పంచ్ సూరం దామోదర్ రెడ్డి, నాయకులు పట్ట శ్రీనివాస్, రమేష్, షేక్ మొమిన్ అలీ తదితరులు పాల్గొన్నారు.

### పేద కుటుంబానికి అండగా నిలిచిన గ్రామస్థులు



**ఉద్యమ కెరటం, నేరడీగోడ:** మండలంలోని రోల్స్ గ్రామంలో మానవత్వం పరిమళించింది. గ్రామానికి చెందిన ఆత్మం రాధాబాయి—రాములు దంపతుల కుమారుడు సోనారావు వివాహానికి ఆర్థిక ఇబ్బందులు ఎదురవుతున్న విషయం తెలుసుకున్న గ్రామస్థులు తమవంతు సహాయంతో అండగా నిలిచారు. నిరుపేద కుటుంబానికి చెందిన సోనారావు పెళ్లి ఖర్చుల కోసం గ్రామస్థులంతా కలిసి రూ.20వేల సగదును సేకరించారు. సోమవారం గ్రామ సర్పంచ్ తోడనం శంకర్, గ్రామ పెద్దల సమక్షంలో ఆ మొత్తాన్ని కుటుంబ సభ్యులకు అందజేశారు. ఈ సందర్భంగా గ్రామస్థులు మాట్లాడుతూ ఒకే గ్రామంలో కలిసి జీవిస్తున్న వారు కష్టాల్లో ఉన్నప్పుడు ఆదుకోవడం ప్రతిఒక్కరి బాధ్యత అని తెలిపారు. సోనారావు వివాహం సంతోషంగా జరగాలని ఆకాంక్షిస్తూ ఈ చిన్నపాటి సహాయం చేశామని పేర్కొన్నారు. కష్టకాలంలో తమకు తోడుగా నిలిచిన గ్రామస్థులకు రాధాబాయి—రాములు కుటుంబ సభ్యులు కృతజ్ఞతలు తెలిపారు. ఈ కార్యక్రమంలో గ్రామ పెద్దలు, యువకులు, గ్రామస్థులు పాల్గొన్నారు.

### ఎల్ ఆర్ఎస్ దరఖాస్తుల పరిష్కారం కోసం కంట్రోల్ రూమ్ ఏర్పాటు

**ఉద్యమ కెరటం, మంచెర్యాల:** ఎల్ ఆర్ఎస్ దరఖాస్తులు, రుసుము, చెల్లింపులపై రాయితీ, దరఖాస్తుల పరిష్కారం కోసం జిల్లాలోని నన్నూర్ లో గల సమీకృత జిల్లా కార్యాలయాల భవన సముదాయంలో కంట్రోల్ రూమ్ ఏర్పాటు చేయడం జరిగింది. జిల్లా కలెక్టర్ కుమార్ దీపక్ ఒక ప్రకటనలో తెలిపారు. ప్రభుత్వం జూలై 31వ తేదీ వరకు ఎల్ ఆర్ఎస్ రుసుములు, చార్జీల చెల్లింపుపై 25 శాతం రాయితీ అవకాశం కల్పించింది. ప్రజాపాలన—ప్రగతి ప్రణాళిక 99 రోజుల కార్యచరణలో భాగంగా పెండింగ్ లో ఉన్న దరఖాస్తులను పరిష్కరించేందుకు ప్రత్యేక కార్యక్రమాలు నిర్వహించడం జరుగుతుందని తెలిపారు. దరఖాస్తుల పరిష్కారంపై ఏర్పాటుచేసిన కంట్రోల్ రూమ్ కార్యాలయ పనివేళలు ఉదయం 10 గంటల నుంచి సాయంత్రం 6 గంటల వరకు అందుబాటులో ఉంటుందని, దరఖాస్తుదారులు 08736-250501 నంబర్ లో సంప్రదించవచ్చని వివరించారు.

### విద్యా అభివృద్ధికి ప్రత్యేక కార్యాచరణ ప్రణాళిక



**ఉద్యమ కెరటం, గుడిపాతూర్:** ప్రజాపాలన—ప్రగతి ప్రణాళిక కార్యక్రమంలో భాగంగా విద్యా అభివృద్ధికి ప్రత్యేక కార్యాచరణ ప్రణాళిక రూపొందిస్తున్న గుడిపాతూర్ సర్పంచ్ శ్రీమతి ఆదే శీల అన్నారు. మండల కేంద్రంలోని ప్రభుత్వ జూనియర్ కళాశాలలో ప్రజాపాలన—ప్రగతి ప్రణాళిక కార్యక్రమంలో భాగంగా 7 రోజుల కార్యాచరణ ప్రణాళిక కార్యక్రమాన్ని సోమవారం ప్రారంభించారు. ఈ సందర్భంగా కళాశాల అభివృద్ధి, విద్యా ప్రమాణాల పెంపుదల, విద్యార్థుల భవిష్యత్తు అవకాశాలపై అవగాహన కల్పించారు. ప్రభుత్వ జూనియర్ కళాశాలలో పాఠశాల సదుపాయాల కల్పనతో పాటు విద్యార్థులకు నాణ్యమైన విద్య అందించడమే ఈ కార్యక్రమ ప్రధాన లక్ష్యమని తెలిపారు. ఈనెల 11 నుంచి మే 17 వరకు కొనసాగుతున్న ఈ వారోత్సవాల్లో ప్రతిరోజూ ప్రత్యేక అంశంపై కార్యక్రమాలు నిర్వహించనున్నట్లు వివరించారు. ఈ కార్యక్రమంలో ఉప సర్పంచ్ నిఖిల్ లాప్పడే, కళాశాల సిబ్బంది పాల్గొన్నారు.

# దివ్యాంగుల సంక్షేమానికి ప్రభుత్వం ప్రాధాన్యత

## ఉచిత సహాయ ఉపకరణాలు పంపిణీ చేసిన కలెక్టర్ రాజ్ కృష్ణ

**ఉద్యమ కెరటం, అదిలాబాద్:** దివ్యాంగుల సంక్షేమాభివృద్ధికి ప్రభుత్వం అత్యంత ప్రాధాన్యతనిస్తోందని జిల్లా కలెక్టర్ రాజ్ కృష్ణ అన్నారు. ప్రజాపాలన—ప్రగతి ప్రణాళిక విద్యా వారోత్సవాల్లో భాగంగా సోమవారం స్థానిక రైల్వే కళాశాల ఆవరణలో విద్యాశాఖ, సమగ్ర శిక్షణ, ఎలింకో సంస్థల సంయుక్త ఆధ్వర్యంలో నిర్వహించిన దివ్యాంగ చిన్నారులకు ఉచిత సహాయ ఉపకరణాల పంపిణీ శిబిరానికి ముఖ్య అతిథిగా హాజరయ్యారు. ఈ సందర్భంగా కలెక్టర్ మాట్లాడుతూ సుమారు 250 మంది దివ్యాంగ చిన్నారులకు వారి అవసరాలకు అనుగుణంగా వివిధ రకాల సహాయక పరికరాలు పంపిణీ చేస్తున్నందుకు ఆనందంగా ఉండన్నారు. గతంలో నిర్వహించిన రిజిస్ట్రేషన్ ద్వారా ఇప్పటికే సదరం సర్టిఫికేట్లు, పెన్షన్ సమస్యలను పరి



ష్కరించామని, ఇంకా పెన్షన్లు రాని అర్హులైన చిన్నారులకు త్వరలోనే మంజూరు చేస్తామని హామీ ఇచ్చారు. జిల్లా కేంద్రంలో దివ్యాంగ చిన్నారుల కోసం సుమారు రూ.2కోట్లతో ప్రత్యేక రెసిడెన్షియల్ పాఠశాల ఏర్పాటు కోసం సీఎస్ఆర్ నిధుల ద్వారా

ప్రతిపాదనలు సిద్ధం చేసినట్లు తెలిపారు. చిన్నారుల భవిష్యత్తు కోసం వారిని క్రమం తప్పకుండా భవితా కేంద్రాలు, పాఠశాలకు పంపించాలని తల్లిదండ్రులకు సూచించారు. పాఠశాలలకు హామీ షేస్ ఎక్స్ కేషన్ పిల్లలకు హామీ షేస్ ఎక్స్ కేషన్

అందిస్తామని, ప్రతి గురువారం వైద్యుల ద్వారా స్పీచ్ థెరపీ వంటి సేవలు అందుబాటులో ఉంటాయని తెలిపారు. సహాయక పరికరాలను వినియోగిస్తూ నిరంతరం అభ్యాసం చేస్తే మెరుగైన ఫలితాలు సాధించవచ్చని పేర్కొన్నారు. 18 ఏళ్లు నిండిన దివ్యాంగులు, వారి తల్లిదండ్రులకు కిరాణి దుకాణాలు, జిరాఫ్స్ నింటర్నల్ వంటి చిన్న తరహా యూనిట్ల ఏర్పాటు కోసం ఆర్థిక పునరావాస పథకాల కింద సహాయం అందిస్తామని, అర్హులు ఈ అవకాశాన్ని వినియోగించుకోవాలని కోరారు. అనంతరం కలెక్టర్ అధికారులతో కలిసి దివ్యాంగ చిన్నారులకు ఉపకరణాల పంపిణీ చేశారు. ఈ కార్యక్రమంలో స్థానిక సంస్థల అదనపు కలెక్టర్, డి.ఈ. రాజేశ్వర్, డి.ఆర్.ఎ. రవీందర్ రాథోడ్, జిల్లా సంక్షేమ అధికారి మిల్టా, కోఆర్డినేటర్ తిరుపతి, ఎం.ఈ. సోమయ్య, ఎలింకో ప్రతినిధులు రోహిణి, దివ్యాంగులు, వారి కుటుంబ సభ్యులు, అధికారులు, సిబ్బంది తదితరులు పాల్గొన్నారు.

# ఇండ్ల గణన ప్రక్రియ సమర్థవంతంగా నిర్వహించాలి

## జిల్లా అదనపు కలెక్టర్ చంద్రయ్య సూచన

**ఉద్యమ కెరటం, మంచెర్యాల:** జనగణన 2027లో భాగంగా నిర్వహిస్తున్న ఇండ్ల గణన కార్యక్రమాన్ని సమర్థవంతంగా నిర్వహించాలని జిల్లా అదనపు కలెక్టర్ (స్థానిక సంస్థలు) పి.చంద్రయ్య సూచించారు. సోమవారం మంచెర్యాల మున్సిపల్ కార్పొరేషన్ పరిధిలో కొనసాగుతున్న ఇండ్ల గణన ప్రక్రియను ఆకస్మికంగా పరిశీలించారు. ఈ సందర్భంగా మున్సిపల్ కమిషనర్ అన్నేషో కలిసి సర్వే నిర్వహణ తీరును సమీక్షించారు. అనంతరం



అయిన మాట్లాడుతూ ఇండ్ల గణనను ప్రభుత్వ మార్గదర్శకాలకు అనుగుణంగా నిబంధనలు పాటించి ఖచ్చితంగా

నిర్వహించాలని అధికారులకు సూచించారు. ఎన్నుమ రేట్ల తమకు కేటాయించిన భాగంలో ఇంటింటికీ వెళ్లి ప్రతి కుటుంబ వివరాలను జాగ్రత్తగా నమోదు చేయాలని, ఎలాంటి పొరపాట్లు జరగకుండా జాగ్రత్తలు తీసుకోవాలని తెలిపారు. ప్రజలతో మర్యాదపూర్వకంగా వ్యవహరిస్తూ పూర్తి వివరాలు సేకరించాలని ఆదేశించారు. సర్వే ప్రక్రియను వేగవంతంగా, పారదర్శకంగా నిర్వహించేందుకు నిరంతర పర్యవేక్షణ అవసరమని పేర్కొన్నారు. ఇండ్ల గణన భవిష్యత్ ప్రభుత్వ ప్రణాళికలు, సంక్షేమ పథకాల అమలులో కీలకపాత్ర పోషిస్తుందని తెలిపారు. ఈ కార్యక్రమంలో డి.టి.సి.పి.ఎ. సంపత్, జనగణన అధికారులు హరిప్రసాద్, కృష్ణ, ఎన్నుమరేట్లు, సంబంధిత అధికారులు పాల్గొన్నారు.



# కొనుగోలు చేసిన ధాన్యాన్ని త్వరితగతిన తరలించాలి

## అదనపు కలెక్టర్ వి.రాములు

**ఉద్యమ కెరటం, మంచెర్యాల:** జిల్లాలో రైతుల సంక్షేమం కోసం ప్రభుత్వం ఏర్పాటు చేసిన వరి ధాన్యం కొనుగోలు కేంద్రాల్లో కొనుగోలు చేసిన ధాన్యాన్ని త్వరితగతిన కేటాయించిన రైస్ మిల్లులు, గోదాములకు తరలించాలని జిల్లా అదనపు కలెక్టర్ (రెవెన్యూ) వి.రాములు సూచించారు. సోమవారం సమీకృత జిల్లా కార్యాలయాల భవన సముదాయంలోని అదనపు కలెక్టర్ ఛాంబర్లో జిల్లా పౌరసరఫరాల శాఖ అధికారి బ్రహ్మారావు, జిల్లా మేనేజర్ శ్రీకళతో కలిసి ధాన్యం, గోనె సంచల రవాణా గుర్తేదారులతో సమీక్ష సమావేశం నిర్వహించారు. ఈ సందర్భంగా మాట్లాడుతూ ప్రభుత్వ ఆదేశాల మేరకు రైతుల నుంచి నాణ్యమైన ధాన్యాన్ని కొనుగోలు చేస్తున్నామని తెలిపారు. కొనుగోలు చేసిన ధాన్యాన్ని నిబంధనలకు అనుగుణంగా కేటాయించిన రైస్ మిల్లులు, గోదాములకు తరలిస్తున్నామని చెప్పారు. ధాన్యం రవాణాకు అవసరమైన వాహనాలను సెక్టార్ 1, 2, 3, 4లకు సంబంధించిన గుర్తేదారులు సమకూర్చాలని



ఆదేశించారు. రవాణా విషయంలో ఎలాంటి యూనిట్లు సూచించారు. ఈ సమావేశంలో సంబంధిత అంతరాయం లేకుండా అధికారులు సమన్వయంతో పనిచే

అధికారులు తదితరులు పాల్గొన్నారు.

అధికారులు తదితరులు పాల్గొన్నారు.

# ఆహార భద్రత విషయంలో నాణ్యత ప్రమాణాలు తప్పనిసరి

## జిల్లా కలెక్టర్ కుమార్ దీపక్

**ఉద్యమ కెరటం, మంచెర్యాల:** జిల్లాలో ఆహార భద్రత విషయంలో ప్రతిఒక్కరూ నాణ్యత ప్రమాణాలు పాటించేలా అధికారులు చర్యలు తీసుకోవాలని జిల్లా కలెక్టర్ కుమార్ దీపక్ సూచించారు. సోమవారం నన్నూర్లోని సమీకృత జిల్లా కార్యాలయాల భవన సముదాయంలోని కలెక్టర్ సమావేశ మందిరంలో ఆహార భద్రతపై సమీక్ష సమావేశం నిర్వహించారు. ఈ సందర్భంగా కలెక్టర్ మాట్లాడుతూ ప్రభుత్వ పాఠశాలలు, సంక్షేమ వసతి గృహాలు, ఆహార సంబంధిత వ్యాపార, వ్యాపార సంస్థల నుంచి ఆహార సమూహాలు సేకరించి నాణ్యత పరీక్షలు నిర్వహించాలని



ఆదేశించారు. ప్రభుత్వ, ప్రైవేట్ విద్యాసంస్థల్లో విద్యార్థులకు అందించే ఆహార నాణ్యతను శీలించాలని సూచించారు. ఆహార

సంబంధిత వ్యాపార సంస్థల్లో నిల్వ ఉంచిన ఆహార పదార్థాల కాలపరిమితి, నాణ్యతను తనిఖీ చేయడంతో పాటు సంబంధిత ధ్రువపత్రాలను పరిశీలించాలని తెలిపారు. సరైన పత్రాలు లేని సంస్థలపై చట్టపరమైన చర్యలు తీసుకోవాలని ఆదేశించారు. కాలపరిమితి ముగిసిన ఆహార పదార్థాలను లభిస్తే పూర్తి నివేదిక సమర్పించాలని, చట్ట ప్రకారం కఠిన చర్యలు తీసుకుంటామని హెచ్చరించారు. ఈ సమావేశంలో జిల్లా అదనపు కలెక్టర్ (రెవెన్యూ) వి.రాములు, మంచెర్యాల పీసీపీ ప్రకాష్, జిల్లా పౌరసరఫరాల శాఖ అధికారి బ్రహ్మారావు, జిల్లా విద్యాధికారి యాదయ్య, జిల్లా వ్యవసాయ శాఖ అధికారి సురేఖ, జిల్లా వైద్య ఆరోగ్యశాఖ అధికారి అనిత, జిల్లా సంక్షేమ శాఖ అధికారి రౌఫ్ ఖాన్, జిల్లా గెజిటిడ్ ఫుడ్ ఇన్స్పెక్టర్ వాసు రామ్, ఫుడ్ సేఫ్టీ ఆఫీసర్ మహేష్ పాల్గొన్నారు.

# ఓటర్ల ప్రత్యేక సమగ్ర సవరణ మ్యాపింగ్ పకడ్బందీగా చేపట్టాలి



## రాష్ట్ర ముఖ్య ఎలక్టోరల్ అధికారి సుదర్శన్ రెడ్డి

ఉద్యమ కెరటం, మంచినీటి: ఓటర్ల ప్రత్యేక సమగ్ర సవరణ కార్యక్రమంలో భాగంగా చేపట్టనున్న మ్యాపింగ్ ప్రక్రియను పకడ్బందీగా నిర్వహించాలని రాష్ట్ర ముఖ్య ఎలక్టోరల్ అధికారి సుదర్శన్ రెడ్డి సూచించారు. సోమవారం హైదరాబాద్ నుంచి వీడియో కాన్ఫరెన్స్ ద్వారా అన్ని జిల్లాల కలెక్టర్లు, ఎన్నికల అధికారులు, సహాయ ఎన్నికల అధికారులతో సమీక్ష

సమావేశం నిర్వహించారు. ఈ సందర్భంగా ఆయన మాట్లాడుతూ రాష్ట్రంలో త్వరలో చేపట్టే ఓటర్ల జాబితా ప్రత్యేక సమగ్ర సవరణ కార్యక్రమంలో భాగంగా బాత్ స్నాయి అధికారులు, సూపర్వైజర్లు ప్రతి ఇంటిని సందర్శించి వివరాలు సేకరించాలని తెలిపారు. బాత్ స్నాయి అధికారుల వివరాలను ప్రజలకు తెలిసేలా విస్తృత ప్రచారం చేయాలని అన్నారు. మ్యాపింగ్ ప్రక్రియను వేగవంతం చేసేందుకు స్వయం సహాయక సంఘాల సభ్యుల సహకారం తీసు

కోవాలని, గుర్తింపు పొందిన రాజకీయ పార్టీలతో ఎప్పటికప్పుడు సమీక్ష సమావేశాలు నిర్వహించి వారి అనుమానాలను నివృత్తి చేయాలని ఆదేశించారు. పెండింగ్ ఉన్న ఫారం-6, 7, 8 దరఖాస్తులను త్వరితగతిన పరిష్కరించాలని పేర్కొన్నారు. జిల్లా కలెక్టర్ కుమార్ దీపక్ మాట్లాడుతూ రాష్ట్ర ఎన్నికల సంఘం ఆదేశాల మేరకు ఓటర్ల జాబితా ప్రత్యేక సమగ్ర సవరణకు చర్యలు చేపడుతున్నామని తెలిపారు. బాత్ స్నాయి అధికారులకు

గుర్తింపు కార్డులు జారీ చేశామని, ఓటర్ల మ్యాపింగ్ ప్రక్రియను త్వరగా పూర్తి చేసేందుకు చర్యలు కొనసాగుతున్నాయని చెప్పారు. ప్రతి ఓటరు జాబితాలో సక్రమంగా మ్యాపింగ్ అయ్యేలా గుర్తింపు పొందిన రాజకీయ పార్టీల బాత్ స్నాయి ఏజెంట్లతో సమన్వయం చేస్తూ స్వచ్ఛమైన జాబితా రూపొందించేందుకు కృషి చేస్తున్నామని తెలిపారు. ఈ కార్యక్రమంలో ఎన్నికల విభాగం అధికారులు, సంబంధిత అధికారులు పాల్గొన్నారు.

## మృతుని కుటుంబానికి పరామర్శ



ఉద్యమ కెరటం, తాండూర్: తాండూర్ గ్రామానికి చెందిన గౌస్ ఖాన్ అనారోగ్యంతో శుక్రవారం హైదరాబాద్లోని ఓ ప్రైవేట్ ఆసుపత్రిలో మృతిచెందారు. ఈ విషయం తెలుసుకున్న బీఆర్ఎస్ నాయకులు సోమవారం ఆయన కుటుంబ సభ్యులను పరామర్శించారు. గ్రామంలోని గౌస్ ఖాన్ నివాసానికి వెళ్లిన నాయకులు కుటుంబ సభ్యులను ఓదార్చి దైర్ఘ్యంగా ఉండాలని సూచించారు. ఈ క్లిష్ట సమయంలో బీఆర్ఎస్ పార్టీ కుటుంబానికి అండగా ఉంటుందని తెలిపారు. ఈ కార్యక్రమంలో బీఆర్ఎస్ పార్టీ నాయకులు ఎలకు రామచందర్, దత్తు దొర, వినాయక్ రావు, మంజూర్ అలీ, ఖలీల్ తదితరులు పాల్గొన్నారు.

## చేతిపంపు మరమ్మత్తుతో నీటి సమస్య పరిష్కారం



ఉద్యమ కెరటం, హన్మకొండ: వేసవిలో చేతిపంపు చెడిపోవడంతో గ్రామంలోని 12వ వార్డు కాలనీవాసులకు తాగునీటి కోసం ఇబ్బందులు పడుతున్నాయి. ఈ సమస్యను గ్రామస్థులు సర్పంచ్ గరిగి కల్పన కృష్ణమూర్తి దృష్టికి తీసుకెళ్లారు. స్పందించిన సర్పంచ్ సోమవారం మరమ్మత్తు పనులను చేయించారు. ప్రజలకు నీటి సమస్య రాకుండా తక్షణమే మరమ్మత్తు పనులు పూర్తి చేయాలని సంబంధిత సిబ్బందికి సూచించారు. ఈ సందర్భంగా గ్రామ ప్రజలు సర్పంచ్ తీసుకున్న చొరవను అభినందించారు. ఈ కార్యక్రమంలో స్థానిక వార్డు సభ్యుడు సదిరం వంశి, గ్రామపంచాయతీ సిబ్బంది పాల్గొన్నారు.

# పేదల భూములను లాక్కుంటే సహించేది లేదు

## డాక్టర్ ఆర్.ఎస్. ప్రవీణ్ కుమార్

ఉద్యమ కెరటం, చింతలమూనేపల్లి: పోడు భూముల సమస్యపై “బైగర్ కారిడార్” పేరుతో అటవీ శాఖ అధికారులు పేద రైతుల భూములను బలవంతంగా స్వాధీనం చేసుకోవడాన్ని తీవ్రంగా ఖండిస్తున్నామని డాక్టర్ ఆర్.ఎస్. ప్రవీణ్ కుమార్ అన్నారు. సోమవారం సిర్పూర్ నియోజకవర్గంలోని కర్లవెల్లి, దిందా, కేతిని, బెజ్జూర్ తదితర గ్రామాల్లో పర్యటించిన ఆయన అటవీ అధికారుల వేధింపులకు గురవుతున్న బాధిత రైతులతో మాట్లాడి వారి సమస్యలను తెలుసుకున్నారు. ఈ సందర్భంగా ఆయన మాట్లాడుతూ గత 60 ఏళ్లుగా సాగు చేసుకుంటున్న భూములను అటవీ అధికారులు రాత్రికి రాత్రే బుల్డోజర్లతో ధ్వంసం చేయడం దారుణమని మండిపడ్డారు. పేద ఎస్సీ, ఎస్టీ, బీసీ రైతులపై తప్పుడు కేసులు నమోదు చేసి జైలుకు పంపడం ప్రజాస్వామ్యానికి విరుద్ధమని అన్నారు. ముఖ్యమంత్రి రేవంత్ రెడ్డి ప్రజల సమస్యలను పట్టించు కోవడం లేదని విమర్శించారు. అటవీ శాఖ మంత్రి కొండా సురేఖ ఈ ప్రాంత మహిళల కష్టాలను పట్టించుకోలేదని ఆరోపించారు. ఉన్నతాధికారులు ఒకలా చెప్పి, క్షేత్రస్థాయిలో మరోలా వ్యవహరిస్తున్నారని విమర్శించారు. 7 ఫులుల కోసం 7లక్షల మందిని ఆకలితో చంపడం ఏ రకమైన పాలన.. అని ప్రశ్నించారు. సానిక బీజేపీ ఎమ్మెల్యే హరీష్ బాబు కూడా పేదల సమస్యలపై అసెంబ్లీలో గళం



విప్రులేకపోయారని విమర్శించారు. ప్రభుత్వం వెంటనే జీ.ఓ. 49ను రద్దు చేసి పేద రైతులకు భూములపై పూర్తి హక్కులు కల్పించాలని, పేదల భూముల్లో నాటిన మొక్కలను తొలగించి సాగుకు అనుమతించాలని, రైతులపై నమోదైన కేసులను వెంటనే ఉపసంహరించుకోవాలని డిమాండ్ చేశారు. ప్రజల సమానాన్ని పరిక్షించవద్దని, పరిస్థితి ఇలాగే కొనసాగితే ఉద్యమం తీవ్రరూపం దాలుస్తుందని హెచ్చరించారు.

# రోడ్డు పనులు వెంటనే పూర్తి చేయాలి

## మంత్రి కోమటిరెడ్డికి సోయం బాపురావు వినతి

ఉద్యమ కెరటం, ఆదిలాబాద్: బోధ్ నియోజకవర్గంలోని పలు మండలాల్లో పెండింగ్ ఉన్న రోడ్డు పనులను తక్షణమే పూర్తి చేయాలని, సూతన రోడ్డు నిర్మాణాలకు నిధులు మంజూరు చేయాలని మాజీ ఎంపీ, రాజ్ గోండ్ సేవ సమితి రాష్ట్ర అధ్యక్షులు సోయం బాపురావు ఆర్ అండ్ బీ శాఖ మంత్రి కోమటిరెడ్డి వెంకటే రెడ్డిని కోరారు. సోమవారం హైదరాబాద్లోని మంత్రి క్యాంపు కార్యాలయంలో మాజీ డీసీసీబీ చైర్మన్ అడ్మి భోజ రెడ్డితో కలిసి మంత్రికి వినతి పత్రం



సమర్పించారు. భీంపూర్ మండలానికి సంబంధించిన పలు అభివృద్ధి సమస్యలను మంత్రి దృష్టికి తీసుకెళ్లారు. నేషనల్ హైవే నుంచి అర్లి(టి) గ్రామం వరకు కొనసాగుతున్న రోడ్డు పనులకు సంబంధించి బకాయి ఉన్న రూ.9 కోట్ల నిధులను విడుదల చేయాలని విజ్ఞప్తి చేశారు. అలాగే అర్లి(టి) నుంచి గుబిడిపల్లి వరకు పూర్తిగా దెబ్బతిన్న రహదారి నిర్మాణానికి రూ.25 కోట్ల నిధులు మంజూరు చేసి పనులు త్వరగా ప్రారంభించాలని కోరారు. తాంసి మండల కేంద్రం సవరణలో బీసీ భవనం, భీంపూర్ మండల కేంద్రంలో ఎస్టీ భవనం, అర్లి(టి) గ్రామంలో ఎస్సీ భవనం నిర్మాణాల కోసం ప్రత్యేక నిధులు కేటాయించాలని అభ్యర్థించారు. ఈ సమస్యలపై మంత్రి కోమటిరెడ్డి వెంకటే రెడ్డి సానుకూలంగా స్పందించి, త్వరలోనే నిధులు విడుదల చేసి పనులు ప్రారంభించేందుకు చర్యలు తీసుకుంటామని హామీ ఇచ్చినట్లు సోయం బాపురావు వివరించారు.

# ఘనంగా పిప్పల్ కోటి సర్పంచ్ జన్మదిన వేడుకలు

ఉద్యమ కెరటం, భీంపూర్: మండలంలోని పిప్పల్ కోటి గ్రామ సర్పంచ్ దాసరి రమేష్ జన్మదిన వేడుకలు ఆదివారం ఘనంగా నిర్వహించారు. ఈ కార్యక్రమానికి ఆదిలాబాద్ మార్కెట్ కమిటీ చైర్మన్ బోరంతు లీకాంత్ రెడ్డి, వైస్ చైర్మన్ తన్వీర్ అహ్మద్ పటిల్ ముఖ్య అతిథులుగా హాజరై సర్పంచ్ రమేష్కు పూలమాలలు వేసి, శాలువాతో సత్కరించి జన్మదిన శుభాకాంక్షలు తెలిపారు. ఈ సందర్భంగా వారు మాట్లాడుతూ ప్రజా సేవలో సర్పంచ్ రమేష్ మరింత ఉన్నత స్థానాలకు ఎదగాలని, ఆయురారోగ్యాలతో ప్రజలకు సేవ చేయాలని ఆకాంక్షించారు. అనంతరం భారీ కేక్ కట్ చేసి జన్మదిన వేడుకలను ఉత్సాహంగా జరుపుకున్నారు. ఈ కార్యక్రమంలో తాంసి మాజీ ఎంపీపీ శ్రీధర్ రెడ్డి, అర్లి(టి) సర్పంచ్ కామన్ అశోక్, ఆత్మ చైర్మన్ కౌదాల నారాయణ, నాయకులు దండే సుదర్శన్, కె.దేవరెడ్డి, అక్షయ్, సరేష్ యాదవ్, అందర్నంద్ మాజీ సర్పంచ్ కృష్ణయ్యాదవ్, గంగారెడ్డి, మతీన్ పటిల్, కిషన్, షేక్ అఫ్రోజ్, రేణికుంట్ల శ్రీనివాస్, కప్పర్ సర్పంచ్



గండ్రత్ అరుణ్, కౌదాల సంతోష్, రేండ్ల గోపర్దన్ తదితరులు పాల్గొన్నారు.

# అతివేగంతో బైక్కు ఢీకొట్టిన కారు

## దంపతులకు తీవ్ర గాయాలు

ఉద్యమ కెరటం, గుడిహత్తూర్: మండల పరిధిలోని సీతాగోంది సమీపంలో సోమవారం ఉదయం జరిగిన రోడ్డు ప్రమాదంలో దంపతులు తీవ్రంగా గాయపడ్డారు. బాధితులు తెలిపిన వివరాల ప్రకారం... ఇచ్చోడ మండలం ముతా(కె) గ్రామానికి చెందిన కొడప సురేష్ తన భార్య లక్ష్మీబాయితో కలిసి ద్వీచక్ర వాహనం(AP01H 7516)పై ఆదిలాబాద్ వైపు వెళ్తున్నాడు. ఉదయం 11.30 గంటల సమయంలో సీతాగోంది గ్రామం దాటిన అనంతరం వెనుక నుంచి అతివేగంగా, అజాగ్రత్తగా వచ్చిన కారు (AP25AC 9969) బైక్కు బలంగా ఢీకొట్టింది. ఈ ప్రమాదంలో సురేష్, లక్ష్మీబాయి రోడ్డుపై పడిపోవడంతో తలకు, చేతులకు, కాళ్ళకు తీవ్ర గాయాలయ్యాయి. స్థానికులు చికిత్స నిమిత్తం 108 అంబులెన్సు సమాచారం అందించగా, క్షతగాతులను జిల్లా కేంద్రంలోని రిమ్స్ ఆసుపత్రికి తరలించారు. కారు డ్రైవర్ అశోక్ గాంధే నిర్దోషంగా వాహనం నడపడంతోనే ప్రమాదం జరిగిందని బాధితుడు సురేష్ గుడిహత్తూర్ పోలీస్ స్టేషన్లో ఫిర్యాదు చేశారు. ఈ మేరకు ఎస్సీ త్రీకాంత్ కేసు నమోదు చేసి దర్యాప్తు చేపట్టారు.




# పరుగుల సునామీలో ఢిల్లీదే గెలుపు!



## ఐపీఎల్ ప్రాంచైజీ ఓనర్లకు బీసీసీఐ హెచ్చరిక

ముంబై, మే 11 : ఐపీఎల్ 2026 సీజన్ ఉత్సాహభరితంగా సాగుతున్న వేళ, ప్రాంచైజీ యజమానుల వ్యవహారాలపై భారత క్రికెట్ అసోసియేషన్ మండలి అసంతృప్తి వ్యక్తం చేసింది. బోర్డు జారీ చేసిన నిబంధనలను కొందరు జట్టు యజమానులు పట్టించుకోవడం లేదని గుర్తించిన బీసీసీఐ, ఇకపై రూల్స్ ఉల్లంఘిస్తే కఠిన చర్యలు తప్పవని స్పష్టం చేసింది. బీసీసీఐ కార్యదర్శి దేవజీత్ సైకియా ఇటీవల అన్ని ఐపీఎల్ ప్రాంచైజీలకు ప్రత్యేక మార్గదర్శకాలు పంపించారు. మ్యాచ్ జరుగుతున్న సమయంలో జట్టు యజమానులు ఫ్లెయింగ్ ఏరియాలోకి రావద్దని, అటాగ్నత లేదా సపోర్ట్ స్టాఫ్తో ప్రత్యక్షంగా మాట్లాడకూడదని స్పష్టంగా ఆదేశించారు. అయితే కొందరు యజమానులు ఈ నిబంధనలను ఉల్లంఘిస్తున్నట్లు బోర్డు గుర్తించింది. ఐపీఎల్ కు చెందిన ఓ అధికారి మాట్లాడుతూ.. “ప్రాంచైజీ ఓనర్లకు ఇప్పటికే హెచ్చరికలు జారీ చేశాం. కొందరు దగ్గర్లో సమీపంలో తిరుగుతూ కనిపించారు. మరికొందరు మొబైల్ ఫోన్లతో మైదానంలోకి వచ్చి ఫోటోలు కూడా తీశారు. దీనికి సంబంధించిన ఆధారాలు మా వద్ద ఉన్నాయి. పలుమార్లు హెచ్చరించినా మార్పు కనిపించకపోవడంతో ఇకపై కఠిన చర్యలు తీసుకోవాల్సి వస్తుంది” అని తెలిపారు. ఇక మరోవైపు ఐపీఎల్ 2026 సీజన్లో ‘హాస్టి ట్రాస్ట్’ ప్రమాదాలపై కూడా బీసీసీఐ అన్ని ప్రాంచైజీలను అప్రమత్తం చేసింది. అటాగ్నత లేదా అధికారులపై లైంగిక వేధింపుల ఆరోపణలు వచ్చే అవకాశాలు ఉన్నాయని హెచ్చరించింది. హై ప్రొఫైల్ క్రీడా వాతావరణాల్లో ఇలాంటి ప్రమాదాలు ఎక్కువగా ఉంటాయని పేర్కొంది. ఈ నేపథ్యంలో ప్రత్యేక ట్రాస్టింగ్ ఏర్పాటు చేసిన బీసీసీఐ, హోటళ్లలో తనిఖీలు కూడా నిర్వహిస్తోంది. అటాగ్నత గడుల్లోకి అనుమతి లేని వ్యక్తులు ప్రవేశించినట్లు తేలితే కఠిన క్రమశిక్షణ చర్యలు తీసుకుంటామని బోర్డు హెచ్చరించింది.



## వినేష్ ఫాగట్ వివాదం మళ్లీ హాట్ టాపిక్

అయోధ్య, మే 11 : భారత మహిళా రెజ్లర్ వినేష్ ఫాగట్ కు సంబంధించిన వివాదం మరోసారి చర్చనీయాంశంగా మారింది. జాతీయ ఓపెన్ ర్యాంకింగ్ టోర్నీలో పాల్గొనేందుకు ఆమె అయోధ్యకు చేరుకున్నప్పటికీ, భారత రెజ్లర్ల సమాఖ్య నుంచి అనుమతి లభించలేదు. రిటైర్మెంట్ ప్రకటించిన తర్వాత మళ్లీ పోటీలో పాల్గొనాలంటే కనీసం ఆరు నెలల విరామం ఉండాలని నిబంధనలు చెబుతున్నాయి. ఈ నియమం ప్రకారం వినేష్ ప్రస్తుతం అర్హురాలు కాదని భారత రెజ్లర్ల సమాఖ్య స్పష్టం చేసింది. జూన్ 26 వరకు దేశీయ టోర్నీల్లో ఆమె పాల్గొనలేదని గతంలోనే షోకాజ్ నోటీసు కూడా జారీ చేసింది. అయితే తాను తిరిగి పోటీల్లో పాల్గొనేందుకు అర్హురాలైననీ వినేష్ ఫాగట్ పేర్కొంది. ప్రపంచ యాంటీ డోపింగ్ సంస్థ నిబంధనల ప్రకారం యునైటెడ్ వరల్డ్ రెజ్లర్లకు ముందుగానే తన రీఎంట్రీ విషయాన్ని తెలియజేశానని ఆమె వెల్లడించింది. గత జూన్ లోనే ఈ సమాచారం అందించినట్లు తెలిపింది. రిటైర్మెంట్ తర్వాత తిరిగి బరిలోకి దిగాలనుకునే క్రీడాకారులు కనీసం ఆరు నెలల ముందే సమాచారం ఇవ్వాలి ఉంటుందని నిబంధనలు చెబుతున్నాయి. అయితే వినేష్ ఇచ్చిన వివరణతో రెజ్లర్ల సమాఖ్య సంతృప్తి చెందలేదు. అర్హత అంశంపై మాత్రమే ఆమె స్పందించినదని, క్రమశిక్షణా చర్యలపై సరైన వివరణ ఇవ్వలేదని సమాఖ్య పేర్కొంది. జాతీయ టోర్నీలో పాల్గొనే మహిళా రెజ్లర్లకు సోమవారం సాయంత్రం వెయిట్ చెకింగ్ నిర్వహించనున్నారు. మంగళవారం పోటీలు జరగనున్నాయి. ఈ టోర్నీలో విజేతలుగా నిలిచిన వారికి ప్రపంచ చాంపియన్ షిప్ ట్రయల్స్ లో పాల్గొనే అవకాశం లభించనుంది.



**ధర్మశాల :** ఐ పీ ఎల్ లో భాగంగా సోమవారం ధర్మశాలలోని హెచ్ పీ సీ ఏ (హిమాచల్ ప్రదేశ్ క్రికెట్ అసోసియేషన్) స్టేడియం వేదికగా జరిగిన హైస్కోరింగ్ ట్రిప్లర్ లో పంజాబ్ కింగ్స్ పై ఢిల్లీ క్యాపిటల్స్ (డీ సీ) అద్భుత విజయం సాధించింది. పంజాబ్ నిర్దేశించిన 211 పరుగుల భారీ లక్ష్యాన్ని ఢిల్లీ బ్యాటర్లు సమష్టిగా పోరాడి మరో 6 బంతులు (ఒక ఓవర్) మిగిలి ఉండగానే 7 వికెట్లు కోల్పోయి 216 పరుగులు సాధించి ఘనవిజయాన్ని అందుకున్నారు. ఆల్ రౌండర్ అక్షర్ పటేల్, డేవిడ్ మిల్లర్ ల విద్వంసక అర్ధశతకాలతో పాటు చివర్లో అశుభోష్ శర్మ మెరుపులు ఢిల్లీకి అద్భుత గెలుపును అందించాయి. ఈ పరాజయంతో తొలుత బ్యాటింగ్ లో అదరగొట్టిన పంజాబ్ కింగ్స్ కు తీవ్ర నిరాశే మిగిలింది. ముఖ్యంగా కెప్టెన్ శ్రేయాస్ అయ్యర్, యువ ఓపెనర్ ప్రియాంశ్ ఆర్యల అద్భుత ఇన్నింగ్స్ లు వుధా అయ్యాయి.

వేసాడు. అతనికి తోడుగా క్రీజులోకి వచ్చిన కెప్టెన్ శ్రేయాస్ అయ్యర్ బాధ్యతాయుతమైన ఇన్నింగ్స్ అడాడు. వీలుచిక్కినప్పుడల్లా భారీ షాట్లు ఆడుతూ స్కోరుబోర్డును పరుగులు పెట్టించాడు. అయ్యర్ 36 బంతుల్లోనే అజేయంగా 59 పరుగులు సాధించి ఇన్నింగ్స్ కు వెన్నెముకలా నిలిచాడు. వీరికి తోడుగా కూపర్ కోనోబ్లీ 27 బంతుల్లో 38 పరుగులు సాధించి అద్భుత సహకారం అందించాడు. దీంతో పంజాబ్ కింగ్స్ నిర్ణీత 20 ఓవర్లలో 5 వికెట్ల సవైనానికి 210 పరుగుల భారీ స్కోరు సాధించింది. ఢిల్లీ క్యాపిటల్స్ బౌలర్లలో మాధవ్ తివారీ 40 పరుగులిచ్చి 2 వికెట్లు, మిచెల్ స్టార్క్ 57 పరుగులిచ్చి 2 వికెట్లు, ముకేష్ కుమార్ 31 పరుగులిచ్చి 1 వికెట్ తీశారు. స్టార్క్ భారీగా పరుగులు సమర్పించుకోవడం ఢిల్లీకి ప్రతికూలంగా మారింది.

**అక్షర్, మిల్లర్ విద్వంసం.. లక్ష్య ఛేదన..**  
211 పరుగుల కొండంత లక్ష్యంతో బరిలోకి దిగిన ఢిల్లీ క్యాపిటల్స్ కు ఆరంభంలోనే పంజాబ్ బౌలర్లు నవాలు విసిరారు. పంజాబ్ పేసర్ ఆర్. దీప్ సింగ్ కట్టుదిట్టంగా బౌలింగ్ చేసి 21 పరుగులిచ్చి 2 వికెట్లు తీసుకు, యుజ్ లాకూర్ 55 పరుగులిచ్చి 2 వికెట్లు, మార్కస్ స్టోయినిస్ 44 పరుగులిచ్చి 1 వికెట్ పడగొట్టారు. వికెట్లు పడుతున్నా ఢిల్లీ బ్యాటర్లు ఎక్కడా వెనక్కి తగ్గలేదు. ముఖ్యంగా ఆల్ రౌండర్ అక్షర్ పటేల్, డేవిడ్ మిల్లర్ లు క్రీజులో కుదురుకుని పంజాబ్ బౌలర్లపై ఎదురుదాడికి దిగారు. మైదానం నలుమూలలా సిక్సర్లు, ఫోర్లు బాదుతూ లక్ష్యాన్ని కరిగించారు. అక్షర్ పటేల్ 30 బంతుల్లోనే 56 పరుగులు సాధించగా, డేవిడ్ మిల్లర్ కేవలం 28 బంతుల్లోనే 51 పరుగులు చేసి మ్యాచ్ ను ఢిల్లీ వైపు తిప్పారు. వీరిద్దరూ అప్పటివరకు తర్వాత మ్యాచ్ కాస్త ఉత్సాహంగా మారినప్పటికీ.. చివర్లో క్రీజులోకి వచ్చిన అశుభోష్ శర్మ కేవలం 10 బంతుల్లోనే 24 పరుగులు బాది పంజాబ్ ఆశలపై నీళ్లు చల్లాడు. దీంతో ఢిల్లీ క్యాపిటల్స్ 19 ఓవర్లలోనే 7 వికెట్లు కోల్పోయి 216 పరుగులు సాధించి, మరో 6 బంతులు మిగిలి ఉండగానే 3 వికెట్ల తేడాతో అద్భుత విజయాన్ని సొంతం చేసుకుంది.

**శ్రేయాస్, ప్రియాంశ్ జోరు.. పంజాబ్ భారీ స్కోరు..**  
టాప్ గెలిచిన ఢిల్లీ క్యాపిటల్స్ కెప్టెన్ ముందుగా బౌలింగ్ ఎంచుకున్నాడు. దీంతో మొదట బ్యాటింగ్ కు దిగిన పంజాబ్ కింగ్స్ బ్యాటర్లు ఆరంభం నుంచే ఢిల్లీ బౌలర్లపై విరుచుకుపడ్డారు. ముఖ్యంగా ఓపెనర్ ప్రియాంశ్ ఆర్య క్రీజులో ఉన్నంతసేపు షౌండరీల వర్షం కురిపించాడు. కేవలం 33 బంతుల్లోనే 56 పరుగులు సాధించి ఇన్నింగ్స్ కు గట్టి వునాది



## వన్డే ర్యాంకింగ్ లో భారత్ అగ్రస్థానం

**దుబాయ్, మే 11 :** అంతర్జాతీయ క్రికెట్ మండలి విడుదల చేసిన తాజా వన్డే వార్షిక ర్యాంకింగ్ లో భారత జట్టు మరోసారి అగ్రస్థానాన్ని నిలబెట్టుకుంది. 118 రేటింగ్ పాయింట్లతో టిమోండియా మొదటి స్థానంలో కొనసాగుతూ తన ఆధిపత్యాన్ని చాటుకుంది. ఇప్పటికే టీ20 ర్యాంకింగ్ లోనూ అగ్రస్థానంలో ఉన్న భారత్, వన్డే ఫాస్టబాల్ లోనూ తన జోరు కొనసాగిస్తోంది. టీ20 ప్రపంచకప్ 2026లో విజయం సాధించిన అనంతరం భారత జట్టు షాట్లీ ఫాస్టబాల్ లో ఆధిపత్యాన్ని ప్రదర్శించగా, 2025 ఛాంపియన్స్ ట్రోఫీలో ఘన విజయం సాధించడం ద్వారా వన్డేలోనూ తన బలాన్ని నిరూపించింది. తాజా ర్యాంకింగ్ లో న్యూజిలాండ్ 113 పాయింట్లతో రెండో స్థానంలో నిలిచింది. భారత్ తో కేవలం ఐదు పాయింట్ల తేడా మాత్రమే ఉండటం విశేషం. 109 పాయింట్లతో ఆస్ట్రేలియా మూడో స్థానంలో కొనసాగుతోంది. ఇటీవల అద్భుత ప్రదర్శనలతో వరుస విజయాలు నమోదు చేసిన దక్షిణాఫ్రికా 102 పాయింట్లతో నాలుగో స్థానానికి ఎగబాకింది. ఈ క్రమంలో పాకిస్థాన్ ను వెనక్కి నెట్టింది. పాకిస్థాన్ ప్రస్తుతం 98 పాయింట్లతో ఐదో స్థానంలో ఉంది. ఆ తర్వాతి స్థానాల్లో శ్రీలంక 96 పాయింట్లతో ఆరో స్థానంలో, అఫ్ఘానిస్థాన్ 93 పాయింట్లతో ఏడో స్థానంలో కొనసాగుతున్నాయి. ఇంగ్లండ్ 89, బంగ్లాదేశ్ 84, వెస్టిండీస్ 74 పాయింట్లతో టాప్-10లో తమ స్థానాలను నిలబెట్టుకున్నాయి. ఇక ఐర్లాండ్ 54

పాయింట్లతో 11వ స్థానానికి చేరి జింబాబ్వేను వెనక్కి నెట్టింది. జింబాబ్వే 53 పాయింట్లతో 12వ స్థానానికి పడిపోయింది. అమెరికా 46 పాయింట్లతో 13వ స్థానానికి ఎగబాకగా, స్వాట్లాండ్ 44 పాయింట్లతో 14వ స్థానంలో నిలిచింది. ఐసీసీ నిబంధనల ప్రకారం 2027 మార్చి 31 నాటికి వన్డే ర్యాంకింగ్ లో టాప్-8లో నిలిచే జట్టు నేరుగా వన్డే ప్రపంచకప్ 2027కు అర్హత సాధిస్తాయి. ఆతిథ్య దేశాలైన దక్షిణాఫ్రికా, జింబాబ్వే ఇప్పటికే టోర్నీకి అర్హత పొందాయి. ఈ నేపథ్యంలో దక్షిణాఫ్రికా టాప్-8లో కొనసాగితే, తొమ్మిదో స్థానంలో నిలిచే జట్టుకూ ప్రత్యక్ష అర్హత లభించే అవకాశం ఉండటంతో పోటీ మరింత ఆసక్తికరంగా మారింది.





AI GENERATE

# విజయ్ క్రేజ్ చూసి షాక్ అయ్యాను..

ప్రియాంక చోప్రా పాత వ్యాఖ్యలు వైరల్!

చెన్నై: తమిళనాడు రాజకీయాల్లో సరికొత్త అధ్యాయాన్ని లిఖిస్తూ దళపతి విజయ్ ముఖ్యమంత్రిగా పగ్గాలు చేపట్టిన తరుణంలో, ఆయన సినీ ప్రస్థానానికి సంబంధించిన ఆసక్తికర విషయాలు వెలుగులోకి వస్తున్నాయి. ముఖ్యంగా ప్రపంచవ్యాప్తంగా గుర్తింపు పొందిన నటి ప్రియాంక చోప్రా సినీ ప్రయాణం విజయ్ సరసన ప్రారంభమైన సంగతి తెలిసిందే. ఈ నేపథ్యంలో, తన తొలి సినీమా హీరో గురించి ఆమె గతంలో చేసిన వ్యాఖ్యలు ఇప్పుడు సోషల్ మీడియాలో హాట్ టాపిక్ గా మారాయి. 2002లో విడుదలైన 'తమిళన్' సినీమాతో ప్రియాంక చోప్రా సినీ పరిశ్రమలోకి అడుగుపెట్టారు. అప్పటి తన అనుభవాలను గుర్తు చేసుకుంటూ.. "నాకు అప్పట్లో తమిళం అన్నలు తెలియదు, డైలాగులను కాగితంపై రాసుకుని బట్టి పట్టడాన్ని మూటింగ్ సెట్ అంటే ఎలా ఉంటుందో కూడా తెలియని తరుణంలో విజయ్ నాకు ఎంతో సహకరించారు. అయితే మూటింగ్ సమయంలో ఆయనకున్న అభిమాన గణాన్ని చూసి నేను పూర్తిగా షాక్ అయ్యాను. వందలాది మంది ఫ్యాన్స్ సెట్స్ దగ్గరకు వచ్చి ఆయన్ను చూసే విధానం, ఆరాధించే తీరు చూస్తే.. ప్రజలు ఆయన్ను ఒక దేవుడిలా చూస్తున్నారని నాకు అనిపించింది" అని ప్రియాంక పేర్కొన్నారు. ప్రియాంక చోప్రా తల్లి మధు చోప్రా కూడా గతంలో విజయ్ వ్యక్తిత్వాన్ని ప్రశంసించారు. "విజయ్ తన కూతురిని ఎంతో గౌరవంగా చూసుకునేవారని, స్టార్ హీరో అనే గర్వం లేకుండా కొత్త హీరోయిన్లకు ఎంతో ప్రోత్సాహాన్ని ఇచ్చారని" ఆమె తెలిపారు. మొదట్లో విజయ్ తో సమానంగా డ్యాన్స్ చేయడం ప్రియాంకకు సవాలంగా అనిపించినా, ఆయన సహకారంతోనే అది సాధ్యమైందని చెప్పారు. 'తమిళన్' సినీమా ఇచ్చిన స్పూర్తి ప్రియాంకను నటనను ఒక కెరీర్ గా ఎంచుకునేలా చేసిందని ఆమె వెల్లడించారు. నాడు ఒక సామాన్య నటిగా విజయ్ మేనరిజమ్మ చూసి ఆశ్చర్యపోయిన ప్రియాంక, నేడు ఆయన ఒక రాష్ట్రానికి ముఖ్యమంత్రిగా ఎదగడంపై సినీ ప్రముఖులు సైతం ఆనందం వ్యక్తం చేస్తున్నారు. నాటి ఆమె మాటలు ఇప్పుడు విజయ్ రాజకీయ ఎదుగుదలకు సరిగ్గా సరిపోతాయని అభిమానులు సోషల్ మీడియాలో కామెంట్స్ చేస్తున్నారు.

# విశ్వంభరపై భారీ అంచనాలు


రెండు పార్టులుగా విడుదల అంటూ పుకార్లు

మెగాస్టార్ చిరంజీవి హీరోగా దర్శకుడు వశిష్ట తెరకెక్కిస్తున్న భారీ సోషియో ఫాంటసీ చిత్రం విశ్వంభరపై మరోసారి సోషల్ మీడియాలో ఆసక్తికర చర్చ మొదలైంది. భారీ బడ్జెట్ తో రూపొందుతున్న ఈ చిత్రాన్ని రెండు భాగాలుగా విడుదల చేయనున్నారనే వార్తలు ఇటీవల వైరల్ గా మారాయి. యూవీ క్రియేషన్స్ నిర్మిస్తున్న ఈ సినీమాలో త్రిష కథానాయికగా నటిస్తోంది. చాలా కాలం క్రితమే విడుదల కావాల్సిన ఈ సినీమా, పలు కారణాలతో వరుసగా వాయిదా పడుతూ వస్తోంది. ముఖ్యంగా ప్రస్తుతం టాలీవుడ్ లో సీక్వెల్స్ ట్రెండ్ బలంగా కొనసాగుతున్న నేపథ్యంలో, 'విశ్వంభర'ను కూడా రెండు భాగాలుగా తీసుకురావాలని మేకర్స్ ఆలోచిస్తున్నారనే ప్రచారం జోరందుకుంది. అయితే ఈ వార్తలపై దర్శకుడు వశిష్ట తాజాగా స్పందిస్తూ క్లారిటీ ఇచ్చారు. "రెండు పార్ట్స్ గా వస్తున్న విశ్వంభర అంటూ సోషల్ మీడియాలో వచ్చిన ఓ పోస్టుకు స్పందించిన ఆయన.. 'అవునా.. నిజమా?' అంటూ వెలకారంగా రిపై ఇచ్చారు. దీంతో ప్రస్తుతం ఈ సినీమా రెండు భాగాలుగా విడుదలయ్యే ఆలోచన లేదనే విషయం స్పష్టమైంది. ఇక సినీమా మూటింగ్ దాదాపు పూర్తయినప్పటికీ, విడుదల మాత్రం ఇంకా ఆలస్యమవుతోంది. దీనికి ప్రధాన కారణం భారీ స్థాయిలో జరుగుతున్న విజువల్ ఎఫెక్ట్స్, గ్రాఫిక్స్ పనులేనని సినీ వర్గాలు చెబుతున్నాయి. సినీమా మొత్తం విజువల్ ఫాంటసీ ప్రపంచం నేపథ్యంలో తెరకెక్కుతుండటంతో, నాణ్యత విషయంలో ఎలాంటి రాజీ పడకూడదనే ఉద్దేశంతో మేకర్స్ ప్రత్యేక శ్రద్ధ తీసుకుంటున్నారని సమాచారం. ముఖ్యంగా మెగాస్టార్ చిరంజీవి స్వయంగా వీఎఫ్ఎక్స్ పనులను పర్యవేక్షిస్తున్నట్లు టాక్ వినిపిస్తోంది. ప్రేక్షకులకు సరికొత్త విజువల్ అనుభూతి ఇవ్వాలనే లక్ష్యంతో ప్రతి ఫ్రేమ్ పై జాగ్రత్తలు తీసుకుంటున్నారట. ఈ చిత్రానికి ఆస్కార్ విజేత కీరవాణి సంగీతం అందిస్తున్నారు. అలాగే బ్యాక్ గ్రౌండ్ స్కోర్ కోసం 'హను-మాన్' ఫేమ్ గౌర హరిని కూడా రంగంలోకి దింపినట్లు సమాచారం. మొత్తానికి 'విశ్వంభర' సాధారణ ఫాంటసీ చిత్రం కాకుండా, తెలుగు ప్రేక్షకులకు భారీ విజువల్ విందుగా నిలవబోతుందనే అభిప్రాయం సినీ వర్గాల్లో వ్యక్తమవుతోంది.



# నేను బీజేపీకి సపోర్ట్ చేస్తా.. రేపిస్టులకు కాదు..

యాంకర్ రష్మి గౌతమ్ సంచలన పోస్ట్



కేంద్ర మంత్రి బండి నంజయ్య కుమారుడు భగీరథ్ సాయిపై పోక్సే కేసు వ్యవహారంపై యాంకర్ రష్మి గౌతమ్ సంచలన పోస్టు చేశారు. తాను బీజేపీకి మద్దతిస్తానని.. అయితే లైంగిక వేధింపులకు పాల్పడేవారికి కాదని రష్మి స్పష్టం చేశారు. యాంకర్ రష్మి గురించి సైబల్ ఇంటెలిజెన్స్ అవసరం లేదు. సోషల్ మీడియాలో ఎప్పుడూ బీజేపీకి అనుకూలంగా పోస్టులు పెడుతుంటారు. ఈ క్రమంలో కేంద్ర మంత్రి బండి నంజయ్య కుమారుడు భగీరథ్ పై పోక్సే కేసు విషయంలో పలువురు ఆమెను ట్యాగ్ చేస్తూ పోస్టులు పెడుతున్నారు. ఈ వ్యవహారంపై ఎందుకు స్పందించడం లేదని నెటిజన్లు ప్రశ్నిస్తున్నారు. దీనిపై రష్మి ఎక్స్ వేదికగా స్పందించారు. "నేను బీజేపీకి మద్దతు ఇస్తాను కానీ.. రేపిస్టులకు, లైంగిక వేధింపులకు పాల్పడేవారికి కాదని" ఆమె పేర్కొన్నారు. తాను సమస్యలపై కేవలం సానుభూతి చూపగలనని, పోరాడేంత శక్తి తనకు లేదన్నారు.

# ప్రేమ ఎప్పటికీ శక్తివంతమైనదే

నటి త్రిష ఆసక్తికర పోస్ట్

ఫిల్మ్ స్టార్ త్రిష తన సోషల్ మీడియాలో ఓ పోస్టు పెట్టారు. ప్రేమ ఎప్పటికీ శక్తివంతమైందే అని ఆమె తన అభిప్రాయాన్ని వ్యక్తం చేశారు. త్రిష తన ఇన్ స్టాగ్రామ్ లో కొన్ని ఫోటోలు పెట్టారు. నీలిరంగు చీరలో త్రిష ఆకట్టుకున్నది. తమిళనాడు సీఎంఎం ఆదివారం విజయ్ ప్రమాణ స్వీకారం చేసిన విషయం తెలిసిందే. ఆ ఈవెంట్ కు ఈసారిలోనే ఆమె హాజరయ్యారు. ఆ కార్యక్రమంలో ప్రత్యేక ఆకర్షణగా నిలిచిన త్రిష సోమవారం తన సోషల్ మీడియా పోస్టుతో తన భావోద్వేగాన్ని మరింత స్పష్టంగా వ్యక్తం చేశారు. చెన్నై నెహ్రూ స్టేడియంలో సందడి చేసిన నటి త్రిష.. తన పోస్టులో ప్రేమ గొప్పతనాన్ని వ్యక్తం చేశారు. రకరకాల స్టైల్స్ తో దిగిన ఫోటోలను పోస్టు చేసిన త్రిష.. ప్రేమ ఎప్పటికీ గట్టిగానే వ్యక్తం అవుతుందన్న అభిప్రాయాన్ని ఆ పోస్టులో రాశారు. ద లవ్ ఈజ్ ఆల్వేస్ లాడర్ అన్న క్యాప్షన్ ఇప్పుడు ట్రెండ్ అవుతోంది. ఆ పోస్టులో తన స్వయలిష్ట బృందానికి ఆమె థ్యాంక్స్ కూడా చెప్పింది.